



இலங்கையின் முதல் தமிழ்க் கத்தோலிக்க வார ஏடு

பாதுகாவலன்

PAATHUKAVALAN

Registered as a Catholic weekly (G.P.O.197) Founded 19 Feb. 1876

St. Joseph's Catholic Press, 360 Main Street Jaffna, Sri Lanka. Tel 021-222-2378-Fax: 021-222-9041, ISSN 1391-7633

மலர் : 137

தேதி : 10

பக்கங்கள் : 08

திகதி : 01.06.2014

விலை : 15.00

ஒவ்வொரு பங்கிலும் மெய்ப்புப்பணிப் பேரவையை முறையாக ஏற்படுத்துங்கள்!

யாழ் மறைமாவட்ட பொதுநிலையினர் மாநாட்டில் குருமுதல்வர் பணிப்பு

கடந்த 25.05.2014 ஞாயிற்றுக்கிழமை யாழ் தாய் பத்திரிகையார் கல்லூரி மண்டபத்தில் மறைமாவட்ட பொதுநிலையினர் கழகத் தலைவர் திரு. J. கீர்தபொன்கலன் தலைமையில் நடைபெற்ற வருடாந்த பொதுநிலையினர் மாநாட்டில் பிரதமவிருந்தினராகக் கலந்துகொண்ட யாழ் மறைமாவட்ட குருமுதல்வர் அருட்பணி முனைவர் யஸ்ரின் B. ஞானப் பிரகாசம் அடிகளார் மேற்கண்டவாறு தெரிவித்தார்.

தொடர்ந்து உரையாற்றுகையில் இறைமகன் இயேசு எமக்களித்த உன்னத கொள்கையான தாய் ஆவியாரின் வல்லமையும் அருட்பொழிவுமே எவ்வளவோ சவால்கள், பிரிவினைச் சபைகள் பிரச்சனைகள் இருந்த போதும் தொடர்ந்து நிலைத்து நின்று வளர்ந்து வருவதற்கு பக்கபலமாக இருப்பதோடு பொதுநிலையினராகிய நீங்கள் கொடுக்கின்ற ஆதரவும் ஒத்துழைப்பும் செபங்களும் தங்களுமே

எம்மைத் தாங்கி நிற்கின்றது என்றும் உங்களுடைய திருச்சபை சார்ந்த அனைத்துப் பணிகளும் அன்பு வாழ்வுக்கு இட்டுச் செல்ல வேண்டும் என்றும் கேட்டுக்கொண்டார். அத்துடன் மறைமாவட்ட பொதுநிலையினர் கழகம் ஆற்றிய கடந்த காலப் பணிகளுக்காக பாராட்டியதோடு கணக்கு வைப்பு முறைகள் மிகவும் சிறப்பாகவும் தெளிவாகவும் இருப்பதைக் கோரிட்டுக் காட்டி இதைப் பின்பற்றி ஒவ்வொரு ஆலய அருட்பணிச்சபைகளும் கணக்கினை பேணுமாறு கேட்டுக்கொண்டார்.

யாழ் மறைமாவட்டத்தின் ஒவ்வொரு பங்குகளிலுமிருந்து 5 பிரதிநிகள் கலந்துகொண்ட இம்மாநாட்டில் பொதுநிலையினர் கழகத்தால் நடாத்தப்பட்ட போட்டிகளில் வெற்றி பெற்றோருக்கு பிரதம விருந்தினரால் சான்றிதழ்களும் பரிசில்களும் வழங்கப்பட்டன. யாழ் திருச்சபையில் பொதுநிலையினரின் பணிகள் வளர்ந்துள்ளதா? தளர்ந்துள்ளதா? என்ற தலைப்பில் பட்டிமன்றமும் இடம்பெற்றது. சிறப்பு நிகழ்வாக மாகாண சபை உறுப்பினர் திரு. A.M. ஜேகநாதன் அவர்கள் தலைமை தாங்கி மறைமாவட்டத்தைச் சேர்ந்த அருட்பணி கொடுத்தோர் தேவராஜா அடிகள் "இன்றைய சூழலில் பொதுநிலையினரின் குடும்ப நல திருத்தாதுப் பணி" என்ற தலைப்பில் சிறப்புரையாற்றினார். தொடர்ந்து 5 மறைக்கோட்டங்களுக்குமான பொதுநிலையினர் கழகச் செயற்குழு உறுப்பினர் தெரிவும் இடம்பெற்றது. இந்நிகழ்வில் யாழ் மறைமாவட்ட பொதுநிலையினர் கழக இயக்குனர் அருட்பணி ம.வி.இ.



ரவிச்சந்திரன் ஆசியுரை வழங்கியதோடு கிளி - முல்லை மறைக்கோட்ட இயக்குனர் அருட்பணி. ப. இருதயதாஸ் அடிகளும் பகுத்தித் துறை மறைக்கோட்ட இயக்குனர் அருட்பணி. ஜோ. ஜோ மவுலிஸ் அடிகளும் தீவக மறைக்கோட்ட இயக்குனர் அருட்பணி G. பீற்றர் அடிகளும் கலந்துகொண்டு சிறப்பித்தனர். மறைமாவட்டத்தின் பல பங்குகளிலிருந்து 200க்கும் மேற்பட்ட பொதுநிலையினர், இம்மாநாட்டில் ஆர்வத்தோடு பங்குபற்றியமை குறிப்பிடத்தக்கது.

ஒவ்வொரு மறைக்கோட்டங்களும் 2014ம் ஆண்டுக்குரிய செயற்பாடுகளை முன்வைத்தனர். ஈற்றில் செயலாளர் செல்வி. N.F. றஞ்சினி அவர்களின் நன்றியுரையுடன் நிகழ்வு நிறைவுற்றது.

புனித பூமிக்கான திருப்பயணத் திட்டத்தில் எதிர்பாராத, அதே வேளை, நம்பிக்கை தந்த இரு நிகழ்வுகள்

தன்னுடன் இணைந்து அமைதிக்காகச் செபிக்க வந்திருப்பவர்களுக்கு ஒரு மாறு திருத்தத்தை பிரான்சிஸ் அவர்கள் பாலஸ்தீன மற்றும் இஸ்ரவேல் தலைவர்களுக்கு அனுப்பி விடுத்தது எதிர்பாராத ஒன்று.

நேரடியாக, அதே வேளை, வெளிப்படையாக இந்த அறைப்பை திருத்தத்தை விடுத்ததும், அதனை இரு நாடுகளின் தலைவர்களும் உடனே ஏற்றுக்கொண்டனர் என்பது 60 ஆண்டு களுக்கும் மேலாக மோதல்களில் ஈடுபட்டுள்ள இஸ்ரேல் - பாலஸ்தீன நாடுகளிடையே, அமைதியைக் கொணரும் புதிய நம்பிக்கையை தருவதாக உள்ளது.

இரண்டாவது நிகழ்வும், பயணத்திட்டத்தில் இடம்பெறாதிருந்த ஒன்று அதாவது, இஸ்ரவேல் அரசு, தெல்கேம் நகரைச் சுற்றி எழுப்பியுள்ள பிரிவினைச் சுவரில் திருத்தத்தை பிரான்



சிஸ் அவர்கள், தலைசாய்த்து, பயங்கரவாத நிகழ்வுகளுக்குப் பலியாகியுள்ள மக்களுக்காக இறைவனை நோக்கிச் செபித்தது.

இந்த இரண்டு நிகழ்வுகளும், மனிதகுலம் பகைமையைக் களைந்து அமைதியில் வாழ வேண்டும் என்ற திருத்தத்தை பிரான்சிஸ் அவர்களின் ஏக்கத்தின் வெளிப்பாடுகளாக உள்ளன.

இரணைப்பாலை பிரதேசத்தில் கியுடெக் கரித்தாஸ் வன்னி நிறுவனத்தினால் சிறுவர் முன்பள்ளிக் கட்டிடம்



கியுடெக் கரித்தாஸ் வன்னி நிறுவனத்தினால் ACNS நெதர்லாந்து நிறுவனத்தின் நிதியுதவியுடன் அமைக்கப்பட்ட இரணைப்பாலை புனித பற்றிமா சிறுவர் முன்பள்ளிப் புதிய கட்டிடத் திறப்பு விழா இரணைப்பாலைப் பங்குத்தந்தை சி.அ. அருட் செல்வன் தலைமையில் கடந்த 20.05.2014 அன்று காலை 09.15 மணிக்கு இடம்பெற்றது. மேற்படி இந்நிகழ்வில் பிரதம அதிகாரிகளும் கலந்துகொண்ட கியுடெக் கரித்தாஸ் வன்னி நிறுவன இயக்குனர் அருட்பணி. ஏ.ஜே.யாவீஸ் அடிகளார் பெயர்ப்பலகையை

திறைநீக்கம் செய்ததோடு புதுக்குடியிருப்பு பிரதேச செயலர் நாடவினை வெட்டித் திறந்து வைத்தார். அத்தோடு புதுக்குடியிருப்பு பங்குத்தந்தை சா. ஜஸீன் அடிகளார், அரச அதிகாரிகள், இரணைப்பாலை உதவி பங்குத்தந்தை சுமன் அடிகளார், கியுடெக் கரித்தாஸ் வன்னி நிறுவனத்தின் சிறுவர் நிகழ்ச்சித்திட்ட அதிகாரி வின்சன்ரைன், பெற்றோர்கள் மற்றும் நலன் விரும்பிகள் கலந்துகொண்டு சிறப்பித்ததோடு முன்பள்ளி சிறார்களின் கலைநிகழ்வுகளும் இடம்பெற்றது. கியுடெக் கரித்தாஸ் வன்னி நிறுவனமானது இதுவரை மாங்குளம், மல்லாவி, ஜேயபுரம், வட்டக்கச்சி ஆகிய இடங்களில் முன்பள்ளிகளை அமைத்துக் கொடுத்துள்ளதோடு கல்மடு மற்றும் முள்ளிவாய்க்கால் மேற்கு முன்பள்ளி புனரமைக்கப்பட்டுள்ளது. அத்தோடு செல்வாரம் பிரதேசத்தில் புதிதாக நிர்மாணிக்கப்பட்டுவரும் புனித யூதா முன்பள்ளி நிர்மாணப்பணிகள் நிறைவடைந்துள்ளமையும் குறிப்பிடத்தக்கது.

அருட்தந்தை சறத்தீவன் அடிகளாரின் 5ம் ஆண்டுநினைவு

கடந்த யுத்தத்தின் இறுதி நாளில் இறந்து போன அருட்தந்தை சறத்தீவன் அடிகளாரின் 5ம் ஆண்டு நினைவுத் திருப்பலி 17-05-2014 அன்று புனித பற்றிமா அண்ண ஆலயத்தில் அருட்பணி மங்களராஜா தலைமையில் அருட்பணி ரவிராஜ் வன்னி மறைக்கோட்ட முதல்வர் அருட்பணி யாவீஸ் அவர்களிடமும் 15ந்கும் மேற்பட்ட குருக்களுடனும் கூட்டுத் திருப்பலியாக ஒப்புக் கொடுக்கப்பட்டது.



அருட்பணி ரவிராஜ் தனது மறைபுரையில் அருட்பணி சறத்தீவனின் தியாகமும் அர்ப்பணிப்பும் இறை நம்பிக்கையும் கொண்ட அவரது பணி வாழ்வைப் பற்றி எடுத்துரைத்தார். மேலும் அருட்பணி சறத்தீவன் யுத்தத்தின் போது பல்லாயிரக் கணக்கில் கொல்லப்பட்ட மக்கள் அனைவரினதும் ஒரு அடையாளமாக இருக்கிறார் என்றும் அவரை நினைவு கூரும் போது இறந்து போன மக்களையும் நினைவு கூரத்தக்கதாக இருக்கிறது என்றும் குறிப்பிட்டார். திருப்பலியின் போது யுத்தத்தில் கொல்லப்பட்ட மக்கள் அனைவரும் நினைவு கூரப்பட்டார்கள். திருப்பலியின் நிறைவில் அருட்தந்தை யாவீஸ் தலைமையில் யுத்தத்தில் இறந்து போன மக்கள் அனைவருக்காகவும் ஒரு நிமிடமௌன அஞ்சலி செலுத்தப்பட்டது. தொடர்ந்து அருட்பணி சறத்தீவனின் உருவச் சிலைக்கும் மக்களின் நினைவாக அமைக்கப்பட்ட சிலுவைக்கும் மாலை அணிவிக்கப்பட்டு மலர் அஞ்சலி செலுத்தப்பட்டது. பொதுமக்கள் பலரும் மலர் தாவி அஞ்சலி செலுத்தினர். இந்நிகழ்வில் 200க்கும் மேற்பட்ட உருத்திரபுரம் பங்கு மக்களும் அருட்பணி சறத்தீவனின் குடும்பத்தவரும் குருக்களும், அருட்சகோதரிகளும் பங்கு பற்றினர். பங்குத்தந்தை அருட்பணி அன்ரன் அமலதாஸ் அடிகள் அனைத்து நிகழ்வுகளையும் சிறப்பாக ஏற்பாடு செய்திருந்தார்.



ஊமது ஊண்ணம்

ஆண்டவர் நகரைக் காக்கவில்லையெனில் காவலர்கள் விழித்திருப்பதும் வீணாகும்

மோடியின் வெற்றி நாட்டுக்கு நல்லதா?

இந்திய நாடு உலகின் மிகப்பெரிய ஜனநாயக, மதச்சார்பற்ற நாடு, இந்திய மக்கள் மதம் சார்ந்த அரசியலை ஒருபோதும் விரும்ப மாட்டார்கள். மதச்சார்பின்மை இந்தியாவின் இறையாண்மைக்கும், அரசியலமைப்புச் சட்டத்திற்கும் புறம்பானது என்ற போதனைகள் எல்லாம் பொய்யாக்கப்பட்ட நாள் மே 16, 2014 'இந்தியா - இந்து-இந்தி' என்ற இந்துத்துவா முடிக்கமுடியாத ஆர்.எஸ்.எஸ். இந்து பிரிவினைவாத அமைப்பின் அடிப்படை (14 வயதிலிருந்து) உறுப்பினராக உள்ள நேரத்திர மோடி பொதுச்சிவில் சட்டம், சட்ட விதிகளுக்குட்பட்டு ராமர் கோவில் கட்டும் பணி, காஷ்மீருக்குச் சிறப்பு அந்தஸ்து விலக்கல் போன்ற கண் புருவத்தை உயரச் செய்யக் கூடிய காரியங்களை, பா.ச.க.வின் தேர்தல் அறிக்கையில் வெளியிட்டு, இந்துக்களின் உள்ளத்தில் இந்து மதவெறியையும், பிறரிடம், 'காங்கிரஸ் கட்சியால் செய்ய முடியாதவைகளைப்பெல்லாம் நான் செய்வேன்' இந்திய நாட்டை வல்லரசாக மாற்றுவேன் என்று இந்தியாவை வல்லரசாக்க வந்துள்ள அவதாரமாகக் காட்டிக்கொண்ட மோடியால் இந்திய மக்களின் வாக்குகளைப் பெற முடிந்தள்ளது என்பதே உண்மை.

காங்கிரஸ்மீது மக்கள் கொண்டுள்ள அதிருப்தி, காங்கிரஸின் கடந்த பத்தாண்டு கால ஆட்சியில் காணப்பட்ட (கூட்டணிக் கட்சி மந்திரிகள் உட்பட) பரவலான இமாலய ஊழல், காங்கிரஸ் கட்சிக்குச் சரியான மாற்று இல்லாத நிலை, உறுதியாக உருபெற்று உருவாகாத மூன்றாவது அணி, வறண்ட பூமிக்கு வான் மழைபோல் மோடியின் வளர்ச்சிப் பிரச்சாரமும், ஊடகங்களின் ஒட்டுமொத்தக் கருத்துத் திணிப்பும் என்று பா.ச.க.வின் வெற்றிக்கு பல காரணங்களைக் கூறலாம். பா.ச.க.வின் கடந்த கால ஆட்சியின் சாதனைகளுக்கு கிடைத்த வெற்றி அல்ல இது; மோடி கூறியுள்ள வாக்குறுதிக்கு கிடைத்த வாக்குகளே!

அடுத்த ஐந்தாண்டுகள் டெல்லியில் மோடியின் ராஜாங்கம்தான் நடக்கப் போகிறது. 1984க்குப் பிறகு மத்தியில் தனிக்கட்சி ஆட்சி என்பதற்கே சாத்தியமில்லை. மாநிலக் கட்சிகளின் வளர்ச்சி இதை சாத்தியமாற்றதாகி, மத்தியில் கூட்டணி ஆட்சியே வரும் என்று அரசியல் நிபுணர்கள், விமர்சகர்கள், பத்திரிகையாளர்கள் கூறிவந்த கூற்றைப் பொய்யாக்கி மத்தியில் மாபெரும் ஆட்சி மாற்றத்தை, தனிக் கட்சி ஆட்சியமைக்கும் வாய்ப்பை மக்கள் பா.ச.க.விற்கு வழங்கி யுள்ளார்கள்.

நேரு, இந்திரா காந்தி ஆகிய காங்கிரஸ் தலைவர்களுக்கு இந்தியாவில் காணப்பட்ட வரவேற்பு இந்தத் தேர்தலில் மோடிக்கு இருந்தது என்பதே தேர்தல் முடிவுகளில் வெளிப்பட்டுள்ளது. மூன்று லட்சம் கி.மீ.க்கு மேல் பயணம் செய்து, 440 பொதுக்கூட்டங்களில் பங்கேற்று, 5,500 பொது நிகழ்ச்சிகளில் கலந்துகொண்டு, டக்கடைக் காரர்கள் வரை வீடியோ கொள்புரன்ஸ் உரையாடல் மூலம் அடைந்து தனது வெற்றியை மோடி உறுதி செய்தார்.

எது எப்படியோ 'வளர்ச்சி' என்ற வசீகரப் பிரச்சாரம் மோடியை வெற்றிபெறச் செய்துள்ளது. அதே முடிக்கம்தான் மே 21 ஆம் திகதி நாட்டின் 15வது பிரதமராகும் மோடிக்கு முன் சவாலாகவும் நிற்கப் போகிறது. ஊழலுக்கு எதிரான மக்களின் எழுச்சி மோடியிடம் எதிர்பார்ப்பது நேர்மையான நிர்வாகம், விலைவாசி உயர்வு மிக முக்கிய சவால்களில் ஒன்றாகும்.

பா.ச.க. தனிப்பெரும்பான்மையுடன் ஆட்சியமைக்கும் நிலையில், கட்சியின் கொள்கையான பொதுச்சிவில் சட்டம், சங்கப் பரிவாரங்களின் கோரிக்கையான ராமர் கோவில் கட்டும் திட்டம் போன்றவைகளை ஆர்.எஸ். அமைப்பின் சேவகர் மோடி எப்படி எதிர்கொள்வார் என்பது அனைவரும் ஆவலுடன் எதிர்பார்த்துள்ள சவால்கள்!

1984க்குப் பிறகு முப்பதாண்டு இடைவெளிக்குப்பின் தனிப் பெரும்பான்மையுடன் பா.ச.க. ஆட்சி அமைக்கிறது. நேரத்திர மோடி சிறுபான்மை மக்களுக்கு எதிரானவர், 2002 கோத்ரா கலவரத்தின் கறை இன்னும் நீங்கவில்லை. சிறுபான்மையினர் மோடியின் வெற்றி யால் அச்சத்தில் உள்ளனர். 'இந்திய அரசியலமைப்புச் சட்டம்தான் எனக்கு புனித நூல்' என்று கூறியுள்ள மோடி, அச்சட்டத்தின் சரத் துக்களின்படி அனைத்து சமூக மக்களையும் அரவணைத்தும், பாதிக்கப்பட்ட பிற்படுத்தப்பட்ட சிறுபான்மை மக்களை அவர்களின் பிரதமராகச் செயல்பட்டு அனைத்துச் செல்வதால் மட்டுமே மதிப்படைவார்.

மோடி தலைமையிலான பா.ச.க. ஆட்சியில் ஊழல் இல்லாத, மதக்கலவரம் இல்லாத, வளர்ச்சி கண்ட வலிமையான பாரதம் உருவானால் நல்லதே. அனைவருடனும் இணைந்து அனைவருக்கான ஓர் ஆட்சி மத்தியில் அமையட்டும்.

இலங்கையின் அரசியல் பொருளாதார நிலைமைகளில் இந்தியாவின் முக்கியத்துவத்தையும் அதன் ஆதிக்கத்தையும் நாம் நன்கு அறிவோம். சிறப்பாக ஈழத் தமிழர் பிரச்சினையிலும் கடந்த கால நூற்றாண்டு ஈழப்போரின்போது இந்தியாவின் பங்களிப்பையும் தமிழகத்தின் வலுவில்லா நிலைப்பாட்டையும் தமிழர் வரலாறு பொறித்து வைத்துள்ளது.

இந்நிலையில் மோடியின் பதவி ஏற்பு விழாவிற்காக இலங்கை ஜனாதிபதி மகிந்த ராஜபக்ஷ அவர்களும் அவர் தம் குழுவினரும் பாரதம் சென்றதையும் அதனை தமிழகக் எதிர்த்ததையும் ஊடகங்கள் விமரிசிக்கின்றன.

பதவி ஏற்றுள்ள புதிய மோடி அரசாங்கத்தின் நடவடிக்கைகள் இரு நாடுகளுக்கும் நல்லதா? சிறப்பாக ஈழத் தமிழர்களின் சுதந்திர நல்வாழ்வுக்கு வழிசமைக்குமா? என்பதை பொறுத்திருந்தே நாம் பார்க்க வேண்டும்.

அருப்பணி. எஸ். எயின்சிலி ஹொஷான்

பாலஸ்தீன நாட்டில் திருத்தந்தையின் நிகழ்வுகள்

ஞாயிறு காலை, உள்ளூர் நேரம் 7.30 மணிக்கெல்லாம் திருத்தந்தை பிரான்சிஸ் அவர்கள் தயாராகிவிட்டார். பெத்லகேம் நோக்கிச் செல்ல அமான் நகரின் அரசி அலியா பன்னாட்டு விமானத் தளத்தில் குழு மியிருந்த அரசு அதிகாரிகள். மற்றும் கிறிஸ்தவத் தலைவர்களை வாழ்த்தி விடைபெற்று ஹெலிகாப்டரில் பெத்லகேம் நோக்கிப் பயணமானார் திருத்தந்தை பிரான்சிஸ்.

பாலஸ்தீனா உள்ளூர் நேரம், காலை 9.20 மணிக்கு பெத்லகேம் ஹெலிகாப்டர் தளத்திற்கு வந்தடைந்தத் திருத்தந்தை பிரான்சிஸ் அவர்களை வரவேற்க, ஏற்கனவே அங்கு, எருசலேம் இலத்தீன் வழிபாட்டுமுறை முதுபெரும் தந்தை, Fouad Twal உட்பட, பல கிறிஸ்தவத் தலைவர்களும், பிறமதப் பிரதிநிதிகளும் காத்திருந்தனர்.

எருசலேமிலிருந்து 10 கிலோமீட்டர் தெற்கே அமைந்துள்ள பெத்லகேம் நகர், எபிரேய மொழியில், 'அப்பத்தின் வீடு' என்ற பொருள் கொண்டது. இங்கு, 25,000 பேர் வாழ்கின்றனர். இயேசு பிறந்த இடமான பெத்லகேம், தாவிது மன்னர் பிறந்த இடமாகும். பெத்லகேம் என்ற உலகப் புகழ் வாய்ந்த இந்த நகர், 1995ம் ஆண்டு முதல் Oslo ஒப்பந்தம் வழியாக, பாலஸ்தீன சுய

ஆட்சியின் ஒரு பகுதியானது பாலஸ்தீன அரசுத் தலைவர், மஹ்முத் அப்பாஸ் அவர்கள் ஏற்கனவே கடந்த ஆண்டு ஒக்டோபர் மாதம் 17ம் திகதி திருத்தந்தை பிரான்சிஸ் அவர்களை, திருப்பீடத்தில் சந்தித்து உரையாடியுள்ளார்.

பாலஸ்தீன அரசுத் தலைவர் மாளிகைக்கு வந்த திருத்தந்தையை, மாளிகைக்கு வெளியே வந்து நின்று வரவேற்றார். அரசுத் தலைவர், மஹ்முத் அப்பாஸ் அவர்கள் பின்னர் திருத்தந்தை பிரான்சிஸ் அவர்களும், அரசுத் தலைவரும் மாளிகையின் முதல் தளத்திற்கு ஏறிச் சென்றனர். அங்கு இரு தலைவர்களுக்கும் இடையே சிறு உரையாடலும், பரிசுப் பொருள்கள் பரிசீலனையும் நடைபெற்றன. பின்னர் கீழ் வளாகத்தில் நடைபெற்ற கூட்டத்தில் அரசுத் தலைவர் திருத்தந்தையை வரவேற்று பேசினார் திருத்தந்தை தன் உரையை வழங்கினார்.

இச்சந்திப்பிற்குப் பின், உள்ளூர் நேரம், 10.45 மணிக்கு, பெத்லகேம் அமைந்துள்ள இயேசு பிறப்பு பசிலிக்காவுக்கு அருகே உள்ள ஒரு திடீலுக்கு வந்த திருத்தந்தை பிரான்சிஸ் அவர்களை முதலில் பெத்லகேமின் பெண் மேயர் Vera Baboun சிறிது நேரம் சந்தித்து உரையாடினார். பின்னர் உள்ளூர் நேரம் 11

மணிக்கு, அதாவது இலங்கை நேரம், பிற்பகல் 1.30 மணிக்கு திருப்பலியைத் துவக்கினார் திருத்தந்தை.

இஸ்ரேல் நாட்டின் கலிலேயா, காசா பகுதி ஆகிய பகுதிகளிலிருந்து வந்திருந்த விசுவாசிகளும், ஆசிய நாடுகளிலிருந்து வந்து அங்கு பணியாற்றும் தொழிலாளர்களும் இத்திருப்பலியில் பெருமளவில் கலந்துகொண்டனர்.

திருப்பலியின் இறுதியில், அல் லேலுயா வாழ்த்துரையை வழங்கி, அனைவரோடும் இணைந்து, செபித்தார் திருத்தந்தை. இந்த வாழ்த்துரைக்குப் பின், திருத்தந்தை பிரான்சிஸ் அவர்கள், பாலஸ்தீனத் தலைவர் மஹ்முத் அப்பாஸ் அவர்களிடம் சிறப்பான ஓர் அழைப்பை முன்வைத்தார். அதாவது, அவரும், இஸ்ரேல் தலைவர் Shimon Peres அவர்களும் இணைந்து வத்திக்கானுக்கு வந்து, தன்னுடன் இணைந்து, அமைதிக்காகச் செபிக்குப்படி திருத்தந்தை அழைப்பு விடுத்தபோது, கூடியிருந்தோர் எழுப்பிய கரவொலி அடங்க சிறிது நேரம் எடுத்தது. இந்த செயமுயற்சிக்கு, தன் இல்லம் திறந்திருக்கும் என்று திருத்தந்தை கூறினார்.

திருப்பலிக்குப்பின், பாலஸ்தீன நாட்டில் உள்ள சில புலம்பெயர்ந்தோர் குடும்பங்களோடு இணைந்து மதிய உணவை அருந்தினார் திருத்தந்தை பிரான்சிஸ்.

திருத்தந்தையின் புனித பூமிய் பயணம் 2ம் நாள் - பாலஸ்தீனம் அரசுத் தலைவர் மாளிகையில் திருத்தந்தையின் உரை

மே, 25, 2014 அரசுத் தலைவரே, அன்பு நண்பர்களே, அரசுத் தலைவர் மஹ்முத் அப்பாஸ் அவர்கள் அளித்த அன்பான வரவேற்பிற்கு நன்றி. பாலஸ்தீன அரசின் பிரதிநிதிகளுக்கும், பாலஸ்தீன மக்களுக்கும் என் மனமார்ந்த வாழ்த்துக்கள். அமைதியின் இளவரசர் இயேசு பிறந்த பெத்லகேமுக்கு என்னை அழைத்துவந்த இறைவனுக்கு நன்றி கூறுகிறேன்.

பல்லாண்டுகளாய் மத்திய கிழக்குப் பகுதி அனுபவித்து வரும் வேதனைகளையும், காயங்களையும் குணமாக்குவது கடினம். வன்முறைகள் இல்லாத போதும், இப்பகுதியில் நிலவும் பாதுகாப்பற்ற சூழல், உரிமை மீறல்களையும், இன்றும் பல வேதனைகளையும் உருவாக்குகிறது.

இத்தகைய சூழல் விரைவில் ஒரு முடிவுக்குக் கொண்டுவரப்பட வேண்டுமென்பதே என் ஆழ்ந்த, உறுதியான எண்ணம். பொதுமக்களின் நன்மையை முதன்மையாகக் கொண்டு இருநாடுகளும் அமைதியை உருவாக்க தாராள மனதுடன் முன்வரவேண்டும்.

பன்னாட்டளவில் வரையறுக்கப்பட்டு, ஏற்றுக்கொள்ளப்பட்டுள்ள எல்லைகளை, இஸ்ரேல், பாலஸ்தீனா ஆகிய நாடுகளும் ஏற்றுக் கொண்டு வாழும் காலம் அணிமீது தள்ளது.

அமைதி, இப்பகுதி மக்களுக்கு அளவற்ற நன்மைகளைக் கொண்டும் என்பதால், அந்த அமைதியை நிலைநாட்ட இருதரப்பினரும் தியாகங்களை மேற்கொள்ள

வேண்டும். பாலஸ்தீன இஸ்ரேல் அரசுகளும், மக்களும் இணைந்து இந்த அமைதிப் பாதையில் நடப்பதற்காக நான் வேண்டிக் கேட்கிறேன்.

இத்தருணத்தில், இந்நாடுகளில் உள்ள கிறிஸ்தவ சமுதாயத்தைப் பற்றி பேச விழைகிறேன். சமுதாயத்தின் பொது நலனில் அக்கறைகொண்டு, அதை மேன்மைப்படுத்தும் பணியில் ஈடுபட்டுள்ள கிறிஸ்தவர்கள், இவ்விரு நாடுகளின் முழுமையான குடிமக்களாக விளங்குகின்றனர்.

அரசுத் தலைவரே, தாங்கள் அண்மையில் வத்திக்கானுக்கு வருகை தந்ததும், நான் தற்போது இங்கு வந்திருப்பதும், நம் இரு நாடுகளிடையே நிலவும் நல்லுறவைத் தெளிவாக்குகிறது. இந்த உறவு அனைவருக்கும் நன்மை தரும் உறவாக விளங்கும் என்பது என் நம்பிக்கை மத உரிமை உட்பட்ட அனைத்து உரிமைகளையும் அனைவருக்கும் வழங்கும் முயற்சியில் இந்நாடு ஈடுபட்டுள்ளதை நான் பாராட்டுகிறேன். மத உரிமை என்ற அடிப்படை மனித உரிமை வழங்கப்பட்டால், அங்கு அமைதியும், நல்லறவும் வளரும்.

பெத்லகேமில் கூடியுள்ள அரசுத் தலைவரே, அன்பு நண்பர்களே, உங்கள், அனைவரையும் எல்லாம் வல்ல இறைவன் ஆசீர்வதிப்பாராக! இந்நாட்டில், வாழ்களைக் கல்பைக் கொழுக்களாக மாற்றும் முயற்சிகள் வெற்றியடையவும், அனைவரும் அமைதிப் பாதையில், வளமான வாழ்வை நோக்கிப் பயணிக்கவும் இறைவன் உங்களை ஆசீர்வதிப்பாராக! - சலாம்.

திருத்தந்தையின் புனித பூமிய் பயணம் 2ம் நாள் பாலஸ்தீனம் பெத்லகேம் திருப்பலியில் திருத்தந்தையின் மறையுரை

அன்புச் சகோதர, சகோதரிகளே, "குழந்தையைத் துணிகளில் சுற்றித் தீவனத் தொட்டியில் கிடத்தியிருப்பதைக் காண்பீர்கள். இதுவே உங்களுக்கு அடையாளம்" (லூக்கா 2:12)

இயேசு பிறந்த இடத்தில் திருப்பலியைக் கொண்டாடுவது எவ்வளவு பெரிய பேறு! இதற்காக இறைவனுக்கு நன்றி கூறுகிறேன். இத்திருப்பயணத்தில் என்னை வரவேற்ற உங்களுக்கும் நன்றி கூறுகிறேன்.

மீட்பை எதிர்பார்த்திருந்தோருக்கு இறைவனால் வழங்கப்பட்ட அடையாளம், பெத்லகேமில் பிறந்த குழந்தை இயேசு. கடவுளின் கருணை நிறைந்த பிரசன்னம் இவ்வுலகில் தொடர்ந்து இருப்பதற்கு இக்குழந்தையே அடையாளம்.

இன்றும், குழந்தைகள், நமது சமுதாயமும், இவ்வுலகமும் நலமாக உள்ளதா என்பதைக் காட்டும் அடையாளம். குழந்தைகள், ஏற்கப்பட்டு, அன்பு கூரப்பட்டு, பாதுகாக்கப்பட

டால், அக்குடும்பம் நலமாக இருக்கும், சமுதாயமும், உலகமும் நலமாக இருக்கும். மனிதாபிமானம் நிறைந்ததாக இருக்கும். 21ம் நூற்றாண்டில் வாழும் நம் ஒவ்வொருவரையும் பார்த்து, கடவுள் கூறுவது இதுதான் "இதுவே உங்களுக்கு அடையாளம்" குழந்தைகளைப் பாருங்கள்!

பிறக்கும் ஒவ்வொரு குழந்தையைப் போலவே, பெத்லகேம் குழந்தையும் வலுவற்ற நிலையில் பிறந்தது. இக்குழந்தையும், உலகின் அனைத்துக் குழந்தைகளும், கருவில் உருவாகும் நேரம் முதல் ஏற்றுக்கொள்ளப்பட்டு, பாதுகாக்கப்பட வேண்டும்.

இவ்வுலகம் பல்வேறு வழிகளில் முன்னேறியிருந்தாலும், குழந்தைகளை ஏற்றுக்கொள்ளாமல், ஓரங்களில் தள்ளுவது, வருத்தம் தருகிறது. மிக அதிகமான குழந்தைகள், பல்வேறு வன்முறைகளுக்கும், சொல்ல முடியாத துன்பங்களுக்கும்,

அடிமைத் தனத்திற்கும் உள்ளாகப்படுகின்றனர்.

குழந்தை இயேசுவின் முன் நிற்கும் இவ்வேளையில் நாம் யார் என்ற கேள்வியை எழுப்ப வேண்டும். குழந்தை இயேசுவை வரவேற்று, அன்புடன் பராமரித்த அன்னை மரியாவாக, புனித யோசேப்பாக நாம் இருக்கிறோமா? அல்லது, இயேசுவைக் கொன்றுவிடத் துடித்த ஏரோதாக இருக்கிறோமா? இயேசுவைக் காண ஆவலுடன் காணிக்கைகளை எடுத்துச் சென்ற இடையர்களாக இருக்கிறோமா? அல்லது குழந்தை இயேசுவின் மட்டில் எவ்வித ஆர்வமும் இன்றி இருக்கிறோமா? பக்தி நிறைந்த அழகான வார்த்தைகளைப் பயன்படுத்திக்கொண்டு, அதேநேரம், திக்கற்ற, வறிய குழந்தைகளின் படங்களைப் பயன்படுத்தி பணம் சேர்ப்பவர்களாக இருக்கிறோமா? நாம் குழந்தைகளுடன் நேரத்தைச் செலவிட தயாராக இருக்கிறோமா?

திருத்தந்தையின் புனிதபூமிப் பயணத்தின் பதிவுகள்

திருத்தந்தை பிரான்சிஸ், இஸ்ரேல் நாட்டு
விமானத்தளத்தில் ஆற்றிய உரை

அரசுத் தலைவரே, பிரதமரே, மதிப்பிற்குரியவர்களே, உங்கள் வரவேற்பிற்கு நன்றி. அரசுத் தலைவர், Shimon Peres அவர்களையும், பிரதமர் Benjamin Netanyahu அவர்களையும் நான் வத்திக்கானில் சந்தித்ததை மகிழ்வுடன் எண்ணிப் பார்க்கிறேன். எனது முன்னோர் திருத்தந்தை 6ம் பவுல் அவர்கள் இங்கு வந்ததன் 50ம் ஆண்டைச் சிறப்பிக்க நான் இங்கு வந்தாள்னேன். இந்த 50 ஆண்டுகளில் வத்திக்கானுக்கும், இஸ்ரேல் நாட்டிற்கும் இடையே வரவேற்கத்தக்க வகையில் உறவுகள் வளர்ந்துள்ளன.

ஒரே கடவுள் என்ற நம்பிக்கை கொண்ட யூதம், கிறிஸ்தவம், இஸ்லாம் என்ற மூன்று மதங்களின் பிறப்பு, வளர்ச்சி என்பனவற்றில் தொடர்புடைய புனித பூமியில், என் முன்னோராகிய மூன்று திருத்தந்தையரைப் போல, நானும், ஒரு திருப்பயணியாக வந்துள்ளேன்.

தங்கள் மதம் மட்டுமே உண்மை என்ற அடிப்படையாத எண்ணங்களால், மற்ற மதங்களை ஏற்றுக்கொள்ளாமல், வன்முறையை வளர்ப்போருக்கு, இந்தப் புனித பூமியில் இடமில்லை.

எருசலேம் நகரம் உலக மக்கள் அனைவருக்கும் அளித்தமுள்ள ஒரு முக்கிய நகரம் 'அமைதியின் நகரம்' என்று அழைக்கப்படும் எருசலேமில், கடந்த பல ஆண்டுகளாக அமைதி குலைந்திருப்பது வேதனை தருகிறது. அமைதி என்ற கொடை இஸ்ரேல் நாட்டுக்கு மட்டுமல்ல, இப்பகுதிக்கே அதிகம் தேவைப்படுகிறது. இஸ்ரேல் மக்களும், பலஸ்தீனியர்களும் அமைதியில் வாழ, அதிகாரத்தில் இருப்போர் அனைத்து முயற்சிகளையும் மேற்கொள்ள வேண்டுமென கேட்டுக்கொள்கிறேன். பன்னாட்டுச் சமுதாயத்தால் வரையறுக்கப்பட்டுள்ள எல்லைகளை ஏற்றுக்கொண்டு, இவ்விரு நாடுகளும் தனித் தனி நாடுகளாக மதிப்புடன் வாழ்வது அவசியம்.

இஸ்ரேல் நாட்டில் நான் மேற்கொள்ளும் திருப்பயணத்தின் ஒரு முக்கியமான, அதே நேரம், மனதுக்கு வருத்தமான இடம் Yad Vashem நினைவு மண்டபம். 'யூத இன அழிப்பு' என்ற கொடுமையான வன்முறையில் உயிரிழந்த 60 இலட்சத்திற்கும் அதிகமான

யூதர்களுக்கென எழுதப்பட்டுள்ள நினைவு மண்டபம்.

ஒவ்வொரு மனிதரும் மதிப்பிற்குரியவர் என்ற உண்மையை மறுத்து, பொய்யான கொள்கைகளால் உருவான இந்தப் பெருங்குற்றம், இனியொரு முறை மனித வரலாற்றில் நடைபெறக்கூடாது என்று இறைவனிடம் வேண்டுகிறேன்.

நேற்று Brussels நகரில் இடம்பெற்ற தாக்குதலில் உயிரிழந்தோரை, கனத்த இதயத்துடன் எண்ணிப் பார்க்கிறேன். யூத எதிர்ப்பு என்ற வெறுப்பை, வன்மையாகக் கண்டனம் செய்கிறேன். இறந்தோரை, இறைவனின் கரங்களில் ஒப்படைக்கிறேன்.

அரசுத் தலைவர் அவர்களே, அரசுத் தலைவர் மஹ்முத் அப்தாஸ் அவர்களுடன், உங்களுடைய வத்திக்கானுக்கு அழைக்கிறேன். வத்திக்கானில் உள்ள என் இல்லத்தில், என்னோடு இணைந்து, அமைதிக்காக இறைவனிடம் செபிக்க வாருங்கள்.

திருத்தந்தையின் திங்கள் காலை பயண நிகழ்வுகள்

மே 26 திங்கள் காலை, திருத்தந்தை பிரான்சிஸ் அவர்களின் முதல் நிகழ்வு, எருசலேமின் இஸ்லாம் மசூதியில் நிகழ்ந்த ஒரு சந்திப்பின் துவங்கியது. உள்ளூர் நேரம் காலை 8.15 மணிக்கு, மசூதியை அடைந்த திருத்தந்தையை, அங்குள்ள தலைமைக் குழு வரவேற்று மசூதியைச் சுற்றிக் காட்டினார். பின்னர், அங்கிருந்த ஓர் அரங்கத்தில் திருத்தந்தைக்கு வரவேற்பு அளிக்கப்பட்டது. மசூதியின் தலைமைக் குழுவும், இஸ்லாமிய உயர் மட்ட அமைவின் தலைவரும் திருத்தந்தையை வரவேற்றுப் பேசியபின், திருத்தந்தை அவர்களுக்கு தன் உரையை வழங்கினார்.

இச்சந்திப்பிற்குப் பின்னர், எருசலேமின் மேற்குச் சுவர் நோக்கி, அதாவது, 1 கிலோமீட்டர் தூரம், காரில் பயணம் செய்தார் திருத்தந்தை உலகப் புகழ்பெற்ற இந்த சுவருக்கு அருகே, யூத மதத் தலைமைக்கு, திருத்தந்தையை வரவேற்றார். அந்தப் புனிதத் தலத்தில், அந்தச் சுவர் அருகே, திருத்தந்தை பிரான்சிஸ் அவர்கள் அமைதியாகச் செபித்தார். இந்தச் சுவர் அருகே, புனிதத் திருத்தந்தை

2ம் ஜான்பால் அவர்களும், முன்னாள் திருத்தந்தை 16ம் பெனடிக்ட் அவர்களும் அமைதியாகச் செபித்தது குறிப்பிடத்தக்கது.

பின்னர், அங்கிருந்து Monte Herzl எனுமிடத்திற்கு திருத்தந்தை சென்றார். இஸ்ரேல் நாட்டின் தேசியக் கல்லறையான இவ்விடத்திற்கு, இஸ்ரேல் நாட்டு அரசுத் தலைவரும், பிரதமரும் வந்திருந்தனர். திருத்தந்தை பிரான்சிஸ் அவர்கள், இக்கல்லறையில் மலர் வளையும் ஒன்றை வைத்தபின், அங்கிருந்து புறப்பட்டு, yad Vashem என்ற நினைவிடம் நோக்கிச் சென்றார்.

திருத்தந்தை பிரான்சிஸ், இஸ்லாமியத் தலைவரைச் சந்திக்கையில் ஆற்றிய உரை

பெருந்தகையே, இஸ்லாமிய நம்பிக்கை கொண்டோரே, அன்பு நண்பர்களே, இந்தப் புனித பூமியில் வாழும் இஸ்லாமிய நண்பர்களாகிய உங்களைச் சந்திக்காமல், என் திருப்பயணம் முழுமை அடையாது என்பதால், உங்களைச் சந்திக்க வந்திருக்கிறேன்.

இத்தருணத்தில் ஆபிரகாமை எண்ணிப் பார்க்கிறேன். இஸ்லாமியர், கிறிஸ்தவர், யூதர் ஆகிய நாம் ஆபிரகாமை, பல கோணங்களில் பார்த்து வருகிறோம். அவர் வாழ்வும், நம்பிக்கையும் நமக்குச் சிறந்த பாடங்கள் அவர் தன் சொந்த நாட்டைவிட்டு, இந்தப் பூமியில் வாழ்வதற்கு ஒரு திருப்பயணி.

திருப்பயணியாகும் ஒருவர் தன்னையே வறுமையாக்கி, உண்மை நோக்கிய பயணத்தை மேற்கொள்பவர். இவ்விதம் பயணித்த ஆபிரகாமிடம் விளங்கிய மனநிலை நம்மிடையிலும் உருவாக வேண்டும்.

நமது பயணத்தில் நாம் தனித்துச் செல்வதில்லை. மற்றவர்களோடு பயணிக்கிறோம், அல்லது அவர்களுடன் சேர்ந்து இளைப்பாறுகிறோம். அத்தகைய ஒரு தருணமே. நாம் இங்கு கூடியிருப்பது இதற்காக நான் நன்றி புள்ளவனாக இருக்கிறேன். திருப்பயணியான ஆபிரகாமை, நேரிய வாழ்வுக்கும், அமைதிக்கும் இறைவன் அழைத்தார். நேரிய வாழ்வு வாழ, அமைதியை வளர்க்க நம்மையும் இறைவன் அழைக்கிறார்.

ஆபிரகாமை வாழ்வின் எடுத்துக்காட்டாகக் கொண்டுள்ள அனைத்து மதத்தினருக்கும் நான் விடுக்கும் வேண்டுகோள், இப்புனிதத்தலத்திலிருந்து எழுகிறது. நாம் அனைவரும் ஒருவர், ஒருவரை உடன்பிறந்தோராய் ஏற்போமாக! பிறரின் துன்பங்களைப் புரிந்துகொள்வோமாக! வன்முறைகளுக்காக, கடவுளின் பெயரைத் தவறாகப் பயன்படுத்தாமல் இருப்போமாக! அனைவரும் இணைந்து, நீதிக்கும் அமைதிக்கும் உழைப்போமாக! சலாம்.

புனித பூமியில் திருத்தந்தை பிரான்சிஸ் அவர்களின் முதல் நாள் மாலைத் திருப்பயண விளக்கம்

புனித பூமிக்கான தன் திருப்பயணத்தின் முதல் நாளில் ஜோர்தான் தலைநகர் அமான்லில் விசுவாசிகளுக்கு திருப்பலி நிறைவேற்றியபின் அங்கிருந்து 50 கிலோ மீட்டர் தொலைவி லுள்ள முக்கிய புனித இடம் ஒன்றைக் காணச் சென்றார் திருத்தந்தை பிரான்சிஸ். ஆம், திருமுழுக்கு யோவானிடமிருந்து இயேசுக் கிறிஸ்து திருமுழுக்குப் பெற்ற இடம் அது ஜோர்தான் மன்னர் அர்ஜலஸ், அரசி இரானியா ஆகியோருடன் ஜோர்தான் ஆற்றங்கரைக்கு வந்த திருத்தந்தை பிரான்சிஸ் அங்கு சிறிது நேரம் அமைதியாகச் செபித்தார். அங்கு வைக்கப்பட்டிருந்த பார்வையாளர் புத்தகத்தில் ஓரே வார்த்தைகளை எழுதி கையெழுத்தும் இட்டார். அந்த ஆற்றோம், கட்டப்பட்டுவரும் கோவிலில் திருத்தந்தையைச் சந்திக்க அகதி மக்கள், மாற்றுத்திறனாளிகள் என ஏறத்தாழ 600 பேர் கூடியிருந்தனர்.

இயேசு திருமுழுக்குப்பெற்ற இடத்தைத் தரிசித்தபின் கோவிலுள்ள வந்த திருத்தந்தை பிரான்சிஸ் அவர்களை எருசலேமின் இலத்தீன் வழிபாட்டுமுறை முதலெரும தந்தை 'பாவூத் தவால் வரவேற்றுப் பேசியபின், அங்கிருந்தோருள் சிலர் முன் வந்து தங்கள் விசுவாச சாட்சியங்களை அனைவர் முன்னிலையிலும் எடுத்துரைத்தனர். சிறார்கள் ஒன்றிணைந்து அசிசியின் புனித பிரான்சிஸ் அவர்களின் அமைதியின் கருவியாய் என்னையே மாற்றியருளும்' என்ற பாடலைப் பாடியது இனிமையிலும் இனிமையாக இருந்தது. திருத்தந்தையுடனான இச்சந்திப்பின்போது சாட்சியம் வழங்கியவருள் ஒருவரான 11 வயது சிறுமி, தான் பற்றினோயால் பாதிக்கப்பட்டிருந்தாலும் இயேசுவின் மீதான விசுவாசத்தின் துணை கொண்டு வாழ்வில் துணிச்சலுடன் நடைபோட்டு வருவதாக உருக்கமாக எடுத்துரைத்

தார். சாட்சிய உரைகளின் இறுதியில் தன் கருத்துக்களையும் அங்கு குழுமிருந்தோருடன் பகிர்ந்துகொண்டார். திருத்தந்தை பிரான்சிஸ் உரைக்குப்பின், அங்கு குழுமிருந்த அகதிகள் மற்றும் மாற்றுத் திறனாளிகளோடு செபித்த திருத்தந்தை பிரான்சிஸ் அவர்கள், அனைவருக்கும் தன் அபிமானத்தினை ஆச்சர

யும் அளித்தார். அனைவரிடமும் விடைபெற்ற பின், அங்கிருந்து, 48 கிலோ மீட்டர்கள் தொலைவிலுள்ள அமான் திருப்பீடத் தூதரகத்தை வந்தடைந்து அங்கேயே இரவு உணவுருந்தி நித்திரையிலாழ்ந்தார் திருத்தந்தை பிரான்சிஸ் அவர்கள். இத்துடன் அவரின் முதல் நாள் பயணத்திட்டங்கள் நிறைவுக்கு வந்தன.

திருத்தந்தை பிரான்சிஸ், புனிதக் கல்லறை பசிலிக்காவில் வழங்கிய உரை

அனைத்து கிறிஸ்தவர்களும் ஆற்றத் தவிர்த்து, வந்தது சேரும் இந்த பசிலிக்காவில், முதலெரும தந்தை பார்த்தலோமியோ அவர்களுடன், என் புனித பூமித் திருப்பயணம் சிகரத்தை அடைந்துள்ளது. 50 ஆண்டுகளுக்கு முன், என் முன்னோர், திருத்தந்தை 6ம் பவுல் அவர்களும், முதலெரும தந்தை, அத்தனை கோரஸ் அவர்களும் புனித நகரான எருசலேமில் சந்தித்ததைத் தொடர்ந்து, நாங்கள், அவ்விருவரின் அடிச்சுவடுகளைப் பின்பற்றுகிறோம். நாம் இங்கு கூடியிருப்பது, நமக்கு வழங்கப்பட்டுள்ள ஒரு மிகப் பெரும் வரம். காலியான கல்லறையிலிருந்துதான் உயிர்ப்பின் பறைசாற்றுதல் துவங்கியது. இதுவே நம் நம்பிக்கையின் அடித்தளம்.

காலியான கல்லறை முன்பு, பணிவான அமைதியுடன் நாம் நிற்கிறோம். நாம் அனைவரும், ஆண், பெண் அனைவரும், உயிர்ப்பின் மக்கள், சாவின் மக்கள் அல்ல என்பதே, நமக்கு அளிக்கப்பட்டுள்ள இறை அழைப்பு என்பதை, இக்கல்லறை முன்பு உணர்கிறோம். இந்த அடிப்படை நம்பிக்கையை நம் உள்ளங்களிலிருந்து பறித்துவிட அமைதிக்கக் கூடாது. இந்த நம்பிக்கையை உலகிற்குப் பறைசாற்றும் பணியிலிருந்து நாம் விலகி ஓடக்கூடாது. உயிர்ப்பின் மகிழ்வு நம்மை ஒன்றிணைக்கும் அழைப்பாக ஒலிப்பதை கேட்கும் திறனற்றவர்களாக மாறக்கூடாது.

நம்மிடையே பிரிவுகள் உள்ளன என்பதை மறுக்க முடியாது. இப்புனிதத் தலத்தில், நம் பிரிவுகள் இன்னும் ஆழமான வேதனையைத் தருகின்றன. இப்பிரிவுகளைத் தீர்க்கும் ஒரு முயற்சியை, இந் பெரும் தந்தை, 50 ஆண்

டுகளுக்கு முன்னர் மேற்கொண்டார் தற்போது, மீண்டும் தூய ஆவியாரின் தூண்டுதலால், நம்மை ஒற்றுமைப்படுத்தும் மற்றொரு முயற்சியை மேற்கொண்டுள்ளோம்.

ஒரு திருப்பலி பீடத்தில் இறைவனின் உடலைப் பகிர்ந்து கொள்வதற்கு, நாம் இன்னும் நெடுந்தூரம் பயணம் செய்ய வேண்டும் என்பதை உணர்கிறோம். இந்த ஒற்றுமை முயற்சி, நம்மை அச்சுறுத்தி, செயலிழக்கச் செய்கிறது. இருப்பினும், உயிர்ப்பின் போது, கல்லறையை முடியிருந்த பெருங்கல் அகன்று போல, நாம் ஒரே திருப்பலிப் பீடத்தில் பங்கு கொள்வதற்குத் தடையாய் உள்ள அனைத்தும் விலகும் என்று நம்புவோம்.

ஒவ்வொரு முறையும் நம் தவறுகளை எடுத்துரைத்து, கிறிஸ்தவ சகோதரர்களிடம் மன்னிப்புப் பெறும்போதும், வழங்கும்போதும், உயிர்ப்பை உணர்கிறோம்.

நம்மிடம் உள்ள முன்சாடி எண்ணங்களைப் புறந்தள்ளி, உடன்பிறந்த உணர்வை வளர்க்கத் துணியும்போது, உயிர்ப்பை உணர்கிறோம். உயிர்ப்பு தரும் நம்பிக்கையுடன் நம் உரையாடல்களைத் தொடர்வோம்.

இப்புனிதத் தலங்களில் திருப்பயணிகளாக நிற்கும் நாம், மத்திய கிழக்குப் பகுதியிலும், உலகின் பல நாடுகளிலும் அமைதியிழந்து தவிக்கும் மக்களை நினைவுசென்று செபிக்கிறோம். பல்வேறு சபைகளைச் சேர்ந்த கிறிஸ்தவர்கள் வன்முறைகளால் பாதிக்கப்படும் போது, துன்பத்தில் ஒன்றிப்பு உருவாகிறது. வன்முறைகளுக்கு உள்ளாகும் அனைத்து கிறிஸ்தவர்களுக்காகவும் நாம் இறைவனிடம் வேண்டுகிறோம்.


பாலஸ்தீனத்தில் திருத்தந்தையின் பயணத்திட்ட நிறைவு

ஞாயிறு காலையை பாலஸ்தீனத்தில் செலவிட திருத்தந்தை பிரான்சிஸ் அவர்கள், மாலையை இஸ்ராயேலில் செலவிட்டார். இரு நாடுகளும் ஒன்றுக்கொன்று அருகாமையில் இருந்தாலும், பல ஆண்டுகளாக பகைமை உணர்வுகளுடன் தொடர்ந்துவரும் நாடுகள்.

ஞாயிறு மதிய உணவிற்குப்பின், பெத்லகேமின் இயேசு பிறப்பு பசிலிக்காவைத் தரிசித்தார் திருத்தந்தை பிரான்சிஸ் அதன் பின் இயேசு பிறந்த புனித தலத்தையும் தரிசித்த பின் அங்கிருந்து 5 கிலோமீட்டர் தொலைவிலுள்ள பெத்லகேமின் 'பினிஸ் மையத்திற்குச் சென்றார் திருத்தந்தை.

இந்த மையம், புலம்பெயர்ந்தோர் குழந்தைகளுக்கென, புனித திருத்தந்தை இரண்டாம் ஜான் பால் அவர்கள் வழங்கிய நிதி உதவி யுடன் தொடங்கப்பட்டது. அங்கு சிறாரோடு இணைந்து அவர்களுக்காக செபித்த திருத்தந்தை, சிறிது நேரம் அவர்களோடு உரையாடவும் செய்தார். ஒரு சிறுவனும் சிறுமியும் முனவந்து, தாங்கள் வரைந்த படம், எழுதிய சில வரிகள், தங்கள் கைவெலைப்பாடுகளால் செய்தவை ஆகியவைகளை திருத்தந்தைக்குப் பரிசாக வழங்கினர். இதுவே பாலஸ்தீனத்தில் அவர் இறுதியாக கலந்துகொண்ட நிகழ்ச்சியாகும்.

அங்கிருந்து 'பெத்லகேமின் ஹெலிகாப்டர் தளம் சென்று பாலஸ்தீன அதிகாரிகளிடமிருந்து விடைபெற்று இஸ்ராயேல் நோக்கி பயணமானார் திருத்தந்தை பிரான்சிஸ் அவர்கள்.

06ம் பக்கம் பார்க்க..... 

காலங்காலமாக மனிதனின் மிகப் பெரிய பிரச்சனை 'பாதுகாப்பற்ற உணர்வு' (Feeling of insecurity). இந்தப் பாதுகாப்பற்ற உணர்வு தான் பயமாக வெளிப்படுகிறது. இந்தப் பயத்திலிருந்து தான் கவலையும், சோகமும் வெளிப்படுகின்றன. இந்தப் பயத்தின் காரணமாக நம்மால் வாழ்வை ருசிக்க முடியவில்லை.

கொடுங்கோல் அரசன் ஒருவன் ஒரு நாட்டை ஆண்டு வந்தான். மக்களைக் கொடுமைப்படுத்தி தண்டிப்பதில் கெட்டிக்காரனாக இருந்தது மட்டுமல்லாமல், அதில் மகிழ்ச்சியும் அடைந்தான். ஒருமுறை எந்தத் தவறும் செய்யாத ஓர் இளைஞனைக் கைது செய்து, அவனுக்கு மரண தண்டனை கொடுத்தான். அந்த இளைஞனது பெற்றோர் கொடுங்கோல் அரசனது இரக்கத்தை இறைஞ்சி நின்றனர். தங்க எது மகனை விடுவிக்குமாறு வேண்டினர். கொடு மன்னன் இரக்கம் காட்டும் அளவிற்கு இறங்கிவரக் கூடியவனல்லவே! இருந்தாலும் ஒரு வித்தியாசமான காரியத்தைச் செய்தான். அந்த இளைஞனின் பெற்றோர்களுடம் இவ்வாறு சொன்னான்: "நீங்கள் தொடர்ந்து இறைஞ்சுவதால் உங்கள் மகனை விடுவிக்கத் தயாராக இருக்கிறேன். ஆனால் ஒரு நிபந்தனை. இன்று உங்கள் வீட்டிற்கு அரண்மனையிலிருந்து ஓர் ஆடு அனுப்பப்படும். அந்த ஆட்டிற்குத் தேவையான அனைத்து உணவுகளும் ஒரு மாத அளவிற்கு உங்கள் வீட்டிற்குத் தரப்படும். அதை நீங்கள் அந்த ஆட்டிற்குக் கட்டாயம் தரவேண்டும். ஒரு மாத முடிவில் ஆட்டின் எடை கூடாமல் இப்பொழுது இருப்பது போல் அப்படியே இருந்தது என்றால் நான் உங்கள் மகனை விடுதலை செய்வேன்" என்றான்.

இளைஞனின் பெற்றோரும் தங்கள் மகனைக் காப்பாற்ற வேறு வழி தெரியாததால் அரசனின் நிபந்தனையை ஏற்று வீடு சென்றனர். அரசன் பொன்னவாரே செய்தான். ஒரு மாதம் கழித்து அரசனின் முன்னிலையில் ஆடு எடை போடப்பட்டபோது அதன் எடை கூடாமல் இருந்தது. அரசனுக்கு ஆச்சரியம்! 'எப்படி?' என்று கேட்டபோது அந்தப் பெற்றோர் "நீங்கள் கொடுத்த ஆட்டிற்கு முன்பாக ஒரு ஓநாயைக் கட்டிப் போட்டிருந்தோம். ஓநாயைப் பார்த்து பயந்த ஆடு தனக்குக் கொடுக்கப்பட்ட உணவைச் சரியாக உண்ணவில்லை. அதிக பசி வந்தபோது கொஞ்சம் உணவை மட்டும் சாப்பிட்டது. இதன் காரணமாக அதன் எடை கூடவில்லை" என்று பதில் தந்தனர். அரசனும் வேறு வழியில்லாமல் அந்த இளைஞனை விடுவித்தான்.

மனிதர்களாகிய நாமும் இந்த ஆட்டைப் போலத்தான் நமக்குத் தேவையான பல காரியங்கள் நமக்கு முன்னே இருந்தாலும் நம்மால் மகிழ்ச்சியாக இருக்க முடியவில்லை. காரணம், பயம் என்கின்ற ஓநாய் நம்மைப் பயமுறுத்திக் கொண்டேயிருக்கின்றது. ஓர் ஆய்வின்படி முப்பது சதவிகிதம் மக்கள் வாழ்வில் அவர்கள் எதிர்பார்த்தது நடக்கவில்லையே என்று கூறத் தராததை எண்ணிக் கவலைப்பட்டுக் கொண்டிருக்கின்றனர். நாற்பது சதவிகிதம் மக்கள் தங்களுடைய எதிர்காலம் எப்படி இருக்குமோ என்று கவலைப்பட்டுக் கொண்டிருக்கின்றனர். இருபத்திரண்டு சதவிகிதம் மக்கள் முக்கியமற்ற, உப்புப் பொருத காரியங்கள் குறித்துக் கவலைப்பட்டுக் கொண்டிருக்கின்றனர். எட்டு சதவிகிதம் மக்கள் கொள்ளும் கவலையில்தான் உண்மையான காரணம் இருக்கின்றதாம். அதாவது ஏனைய 92 சதவிகிதம் மக்களின் கவலையானது கற்பனையை அடிப்படையாகக் கொண்டது.

இன்றைய நவீன மனிதன் இந்தப் பாதுகாப்பற்ற உணர்வை பொருளாதார வசதிகளைப் பெருக்கிக் கொள்வதன் வழியாக தன்னிலிருந்து அகற்ற முயற்சி செய்கின்றான். செல்வம் சேர்க்கின்றான். பாதுகாப்பான வீடு கட்டுகின்றான். பொருளாதாரத்தை உயர்த்திக் கொள்கின்றான். ஆனால் துரதிருஷ்டவசமாக இவை அதிகமாக அதிகமாக மனிதனின் பாதுகாப்பின்மை உணர்வும் அதிகமாகின்றதேயொழிய குறைந்தபாடில்லை. எதிர்காலத்தை நினைத்து பயந்து பணத்தைப் பல மடங்காக்குகின்றான். ஆனால் பணம் சேர்ந்த பின்போ இது நிலைக்குமா என்று இன்னும் அதிகமாகப் புயப்பட ஆரம்பிக்கின்றான். செல்வம் சேர்ந்தால் எதிர்காலம் ஏற்றுமுகம் என்று எண்ணி செல்வத்தைச் சேகரிக்கின்றான். அதன் பின்போ அதன் பொருட்டு வரும் மற்ற பிரச்சனைகளைக் கண்டு பயங்கொள்கின்றான். இவ்வாறு தன் வாழ்வை ஒரு குறுகிய வட்டத் துக்குள் (Vicious Circle) குறுக்கிக் கொள்கின்றான்.

உலக வரலாறு சுட்டிக் காட்டும் செய்தி இதுதான் பொருளாதாரத்தை மட்டும் வைத்துக் கொண்டு ஒரு மனிதன் தனக்குள் இருக்கும் பாதுகாப்பின்மை உணர்வை நீக்கிவிட முடியாது. மனிதனுக்குள் இருக்கும் பாதுகாப்பற்ற உணர்வையும், பயத்தையும் நீக்கும் வல்லமை ஒரே ஒருவருக்கு மட்டுமே உண்டு. அது கடவுள் மட்டுமே. கீழ்க்கண்ட விவிலிய வசனங்கள் இதை நமக்கு எடுத்துரைக்கின்றன "அஞ்சாதே, நான் உன்னுடன் இருக்கிறேன். கலங்காதே, நான் உன் கடவுள், நான் உனக்கு வலிமை அளிப்பேன். உதவி செய்வேன். என் நீதியின் வலக்கரத்தால் உன்னைத் தாங்குவேன்" (எசா 41:10). "அஞ்சாதே, ஏனெனில் நான் உன்னோடு இருக்கின்றேன்" (எசா 43:5). "ஆண்டவர் என் பக்கம் இருக்க நான் ஏன் அஞ்ச வேண்டும்? மனிதர் எனக்கு எதிராக என்ன செய்ய முடியும்?" (திபா 118:6). "வலிமை பெறு, துணிவு கொள், அஞ்சாதே, அவர்கள் முன் நடுங்காதே, ஏனெனில் உன் கடவுளாகிய ஆண்டவரே உனக்கு முன் செல்பவர். அவர் உன்னை விட்டு விலக மாட்டார். உன்னைக் கைவிடவும் மாட்டார்" (இச 31:6). கடவுளது இப்படிப்பட்ட உடனிருக்கும் பிரசன்னத்தை உணராதபோது தான் தேவையற்ற பய உணர்வும், கவலையும் நம் வாழ்வை ஆக்கிரமிக்க ஆரம்பிக்கிறது.

இப்படிப்பட்ட உடனிருக்கும் கடவுளின் பிரசன்னத்தை உணர்வது எப்படி என்பதை கொஞ்சம் உளவியல் ஆன்மீகப் பின்னணியில் புரிந்துகொள்ள முயற்சிப்போம். நம் சிந்தனைகள் விதை போன்றவை. இவ்விதையிலிருந்து புறப்படும் மரமும், கனியும்தான் நம் செயல்பாடுகள். 'வினை விதைத்தவன் வினை அறுப்பான்' திணை விதைத்தவன் திணை அறுப்பான்' என்பது பழமொழி. நம் சிந்தனைகள் எப்படிப்பட்டதாக நமக்குள் ஓடிக்கொண்டிருக்கின்றன என்பதைப் பொறுத்தே நம் வாழ்வில் நடைபெறும் செயல்பாடுகளும் நல்லதாகவோ, கெட்டதாகவோ அமையும்.



நம்பிக்கையும் மனவல்லிய செபமும்

நம் மனமாகிய பூமியில் பழிவாங்கும் எண்ணம், குறை கண்டுபிடிக்கும்போக்கு, எதிர்காலத்தைப் பற்றிய எதிர்மறையான சிந்தனை போன்ற அரளி விதைகளை முளைக்கப் போட்டுவிட்டு, நம்மிலிருந்து புறப்படும் செயல்கள் மட்டும் சுவையான கனிக்களாக இருக்க வேண்டும் என்று எதிர்பார்ப்பது எந்த விதத்தில் நியாயம்?

நம் மனதில் நற்சிந்தனைகளைத் தாங்குவதற்காக நம் முன்னோர்கள் ஓர் எளிதான வழி முறையை நமக்குக் கற்றுத் தந்திருக்கிறார்கள். இதற்கு 'மனவல்லிய செபம்' என்று பெயர். இவ்வழிமுறையை நம் முன்னோர்கள் கற்றுத் தந்ததன் நோக்கம், அவ்வப்போது கடவுளைப் பற்றிய சிந்தனையை நம்மில் விதைக்கும் பொழுது, அங்கிருக்கும் எதிர்மறையான, ஏற்றம் தராத சிந்தனைகள் நம்மிலிருந்து இடம்பெயர் ஆரம்பிக்கின்றன என்பதால்தான்.

இந்தச் செபத்தை செரிப்பது எப்படி?

முதலில், விவிலியத்திலிருந்து ஒரு நம்பிக்கை தரக்கூடிய வசனத்தை எடுத்துக் கொள்ள வேண்டும். உதாரணத்திற்கு "ஆண்டவர் என் ஆயர், எனக்கேதும் குறையில்லை" (திபா 23:1) என்ற வசனத்தையோ, "ஆண்டவரே என் ஒளி, அவரே என் மீட்டி, யாருக்கு நான் அஞ்ச வேண்டும்?" (திபா 27:1) என்ற வசனத்தையோ அல்லது நமக்குப்பிடித்த வேறு வசனத்தையோ எடுத்துக்கொண்டு, அதை எண்ணி மீண்டும் மீண்டும் மகதிருள்ளேயே சொல்ல வேண்டும். இவ்வாறு சொல்லும்போது இந்த இறை வார்த்தையிலிருந்து புறப்படும் நற்சிந்தனை நமக்கு ஆற்றலையும், வல்லமையையும் தருவதோடு, பாவச் சிந்தனைகளையும், தாழ்வு எண்ணங்களையும் நம்மிலிருந்து தூரத்துகின்றது.

திருச்சபையின் மத்திய காலங்களில் துறவு வாழ்க்கை வாழ விரும்பியோ சிறு சிறு குழுக்களாக இணைந்து காடுகளில் வாழ்ந்தனர். அவர்களில் பெரும்பாலோர் படிக்கத் தெரியாதவர்கள். ஒவ்வொரு நாள் காலையிலும் அவர்

கள் தியானத்திற்காக குழுமியிருக்கும் போது ஒருவர் விவிலியத்திலிருந்து ஒரு பகுதியை எடுத்து வாசிப்பாராம். அந்தப் பகுதியை மீண்டும் மீண்டும் நிறுத்தி வாசித்துக் கொண்டேயிருப்பார். அவர் வாசிப்பதைக் கேட்கும் மற்றவர்கள் தங்களுடைய மனதைத் தொட்ட ஏதாவது ஓர் இறை வசனத்தை மனதிற்குள் தாங்கியவாறு ஆலயத்தை விட்டு வெளியேறுவார்கள். இவ்வாறு அனைவரும் அந்த ஆலயத்தை விட்டு வெளியேறும்வரை அவர் வாசித்துக் கொண்டேயிருப்பார். இவ்வாறு அந்தக் குழுவில் வாழ்ந்தவர்கள் ஒவ்வொரு நாளும் தங்களுக்கு ஏற்ற இறை வசனத்தை மனதிலிருந்தித் தியானித்து வாழ்ந்தனர். இது தேவையற்ற, வாழ்வு தராத, மனத்தை ஊடப்படுத்தும் எதிர்மறையான சிந்தனைகளை, அவர்கள் தங்கள் வாழ்விலிருந்து தூரத்தியடிக்க உதவியது என்பது வெள்ளிடம் மலை.

"ஆண்டவரே, உமக்கெதிராய் நான் பாவம் செய்யாதவாறு உமது வாக்கை என் இதயத்தில் இருத்தியுள்ளேன்" (திபா 119:11) என்ற திருப் பாடலின் வரிகள் நம் சிந்தனையை தூய்மையாக வைத்திருக்க இறை வார்த்தை உதவுகின்றது என்ற செய்தியை இச்சம்பவம் அமுகுற விளக்குகின்றது.

இன்னும் சிறப்பாக இந்த மனவல்லிய செபத்தை, படுப்பதற்கு முன்பாக நம்பிக்கையோடு சொல்லிவிட்டு உறங்கச் செல்வது நம் வாழ்வின் மகிழ்விற்கு உதவக் கூடியதாக இருக்கிறது. எதிர்மறையான மனநிலையோடும், சோகத்தோடும் ஒருவர் படுக்கைக்குச் சென்றால், இவ்வு முழுவதும் அது அவரது மனத்தை நிரப்பி வாழ்வையும், பிறரையும் எதிர்மறையாகப் பார்க்கச் செய்கிறது. இதுவே நம் வாழ்வின் சோகத்திற்கும், சோர்விற்குமான முக்கியமான காரணம்.

இதற்கு மாறாக, நேர்மறை உணர்வோடும், நம்பிக்கையோடும் படுக்கப் போகும்போது நம் அகமானது நம்பிக்கையினாலும், நேர்மறை எண்ணங்களாலும் நிரப்பப்படுகிறது. இதற்கு மனவல்லிய செபம் மிகச் சிறப்பான உதவியாக இருக்க முடியும்.

சமூகப்பணி - மறைப்பணி - திருப்பணி

மக்கள் தொண்டு மகேசன் தொண்டு' என்ற வார்த்தைகளை விட இயேசுக் கிறிஸ்துவின் "மிகச் சிறியோராகிய என் சகோதரர்களில் ஒருவருக்கு நீங்கள் செய்ததை எல்லாம் எனக்கே செய்தீர்கள்" (மத் 25:40) என்ற வார்த்தைகள் நிச்சயமாக நமக்குத் தெரிந்தவை மட்டுமல்ல, மக்களுக்காகச் செய்யும் எப்பணியும் இறைவனுக்காகச் செய்யும் பணியே என்பதைத் தெளிவாக எடுத்துரைக்கும் வார்த்தைகள். இருப்பினும் இறைவனுக்காகச் செய்யும் பணி என்பதற்கும், திருப்பணி (இறைப்பணி) என்பதற்கும் வேறுபாடுகள் உண்டு. அந்த வேறுபாடு அப்பணியை மேற்கொள்கின்றவரைப் பொறுத்தே அமைகிறது என்பதை அறிவோம்.


பொதுவாக இல்லறம் துறவும் ஏற்று அருள் பொழிவு (திருநிலைப்பாடு) பெற்றவர்கள் ஆற்றும் பணியைத் 'திருப்பணி' என்றழைக்கிறோம். ஆனால் இறை நம்பிக்கை உள்ள எந்த ஓர் ஆணோ, பெண்ணோ இன்னொருவருக்காகச் செய்யும் அன்புப்பணி எதுவாக இருந்தாலும் அப்பணியைத் திருப்பணி என்பதில்லை. மாறாக 'இறைவனுக்காகச் செய்யும் பணி' என்று கூறுகிறோம். இத்தகைய பணியை சமூகப்பணி (சமூக சேவை) என அழைக்கின்றோம்.

திருப்பணி என்று நாம் குறிப்பிடுவது இறைவனுக்கு மட்டுமே செலுத்தப்படுகிற வழிபாடு மற்றும் அருள்பணியாளர்கள் தங்கள் கடமையாக ஏற்று நிறைவேற்றும் திருவருட்சாதனைப்

பணிகள் தான் திருப்பணி. நிலை வாழ்வு பெறுவதற்கே உரிய இந்தப்பணி சமூகப்பணி (சமூக சேவை) அல்ல. அதுபோல பிறருக்காகச் செய்யும் எந்த ஒரு சமூகப்பணியும் அது கல்விப்பணியோ, மருத்துவப்பணியோ, மக்கள் நலப்பணியோ அல்லது இவ்வுலக வாழ்வில் முன்னேற்றத்திற்கான எந்த ஒரு பணியுமே இறைவனுக்காகச் செய்யும் பணியாக இருந்தாலும் அதை நாம் திருப்பணி (இறைப்பணி) என்று சொல்வதில்லை.

உங்களது வானகத் தந்தை நிறைவுள்ளவராக இருப்பது போல நீங்களும் நிறைவுள்ளவராக இருங்கள். (மத். 5:48) என்ற இயேசுவின் வார்த்தைகள் சமூகப்பணி, சமூகாய முன்னேற்றப் பணி, மக்கள் நலப்பணி புரிந்து நிறைவுள்ளவர்களாக வாழ எல்லா மனிதர்க்கும் இறைவன் கொடுத்துள்ள அழைப்பு.

நிறைவுள்ளவர் என்ற வார்த்தையில் எத்தனையோ குணங்கள், பண்புகள் அடங்கியிருக்கின்றன. இறைவனுக்குரிய அத்தனை நற்பண்புகளையும் கொண்டு நாம் அனைவரும் வாழ அழைக்கப்படுகின்றோம். எனவேதான் பேதுரு "நீங்கள் தேர்ந்தெடுக்கப்பட்ட வழிமரபினர், அரச குருக்களின் கூட்டத்தினர். தூய மக்களினத்தார். அவரது உரிமைச் சொத்தான மக்கள் (1பேது.2:9) என்று கூறுகிறார். இது கிறிஸ்தவர்களுக்கே உரிய இறைவனின் சிறப்பான அழைப்பு. ஆனால் திருப்பணிக்காக (இறைப்பணிக்காக) இயேசு அவரது சீடர்களில் (கிறிஸ்த



— தந்தை ஜெயபாலன் —

வர்களில்) ஒரு சிலருக்கு மட்டும் வழங்கும் அழைப்பை மட்டுமே நாம் இறையழைத்தல் என்று குறிப்பிடுகின்றோம்.

இந்த இறையழைத்தலைப் பெற்றவர்களில் சிலர் திருப்பணிக்காக (இறைப்பணிக்காக) இல்லறம் துறந்து, துறவறம்

06ம் பக்கம் பார்க்க.....

நீங்காத நினைவுகளுடன் ஆறாம் மாதம்

அமரர். சந்தியோ அந்தோனியின்னை எட்வேட்ஸ் (JP)



“சீவியத்தில் நெசித்த உங்களை
மரணத்திலும் மறுவாம்”

அன்னை மடியில்
17.01.1937

ஆண்டவன் அடியில்
05.12.2013

ஆறு மாதங்கள் கடந்தபின்னும்
ஆறாடுமோ எம் நெஞ்சங்கள்
பாசமும் பரிவும் அன்பும்
பெருக்கெடுத்தோடும் நெஞ்சம்

ஆசையாய் அணைக்கும் கையும்
அறிவு சொல் வாயும் என்றும்
வீசிடும் ஓளி சேர் கண்ணும்
விலகியே போனது அண்ணா!

இவரின் ஆன்மா நித்தியமும் இறைவனில் இளைப்பாற வேண்டி,
05.06.2014 வியாழக்கிழமை காலை 6.00 மணிக்கு புனித மரியன்னை
பேராலயத்தில் இரங்கற் திருப்பலி ஒப்புக்கொடுக்கப்படும்.

42/5, மவுண்ட் கார்மேல் வீட்,
யாழ்ப்பாணம்.

பீர்வு அகவா
உறவுகள்.

ஆனந்த அனுபவம்.... 4ம் பக்கத் தொடர்ச்சி

வாழ்வைக் கண்டு தந்தையாம் இறைவனும்
பூரிப்படைகிறார். அதனால் நம்மைச் சுற்றியுள்
ளவர்களும் பயன் அடைவர்.

“நீங்கள் மிகுந்த கனி தந்து என் சீடராய்
இருப்பதே என் தந்தைக்கு மாட்சியளிக்கிறது”
(யோவா 15:8). இந்த BEING என்பது கடவுள்
பிரசன்னத்தில் லயித்தல் என்று பொருள்.

★ கடவுளை வாழ்வின் மையமாகக் கொள்ளும்
நிலை.

★ விளிம்பு நிலையில் இருக்கும் மக்களை
மையமாகக் கொண்டு செயல்படத் தூண்டும்
நிலை.

அன்னை மரியா இந்நிலையில் வாழ்ந்த
தால்தானே அவரால் “என் ஆன்மா இறை
வனை ஏற்றிப் போற்றுகின்றது” என்று பாட
முடிந்தது.

இன்று கம்யூனிசக் கொள்கைகளைப்
பின்பற்றுபவர்களும் அதிகமாக விரும்பி
ஏற்றுக்கொள்ளும் அம்சங்கள் இரண்டு :

1. இயேசுவின் பணி வாழ்வுக்கான அச்சாரம்
Mission Statement எனச் சொல்லப்படும்
பகுதி (லூக் 4:18-19).
2. மரியாவின் பாடல் (லூக் 1:47-53).

கிறிஸ்து இயேசுவின் சாராம்சமே மலைப்
பொழிவில் இருப்பதாகவும், அதனால் தாம்
அதிகம் கவரப்பட்டதாகவும் மகாத்மா காந்தி
தனது ‘சத்திய சோதனை’ என்ற சுயசரிதை
நூலில் இருமுறை குறிப்பிட்டுள்ளார்.

கிறிஸ்தவர்களாகிய நாம், நம் வாழ்வில்
கிறிஸ்துவைப் பிரதிபலிக்கவில்லை எனில்,
அவருக்குச் சாட்சியாக வாழவில்லை எனில்
நமது இருத்தலால் பயன் ஒன்றும் இல்லை.
விழிப்பு நிலையில் தொடர்ந்து வாழ்பவர்க
ளுக்கு ஒவ்வொரு புதிய விடியலும் புது அந்தத்
தைக் கொண்டு வரும். ஒவ்வொரு நாளின்
ஒவ்வொரு மணித்துளியையும் அனுபவித்து
ரசிக்கும் ஆற்றல் பிறக்கும்.

இன்ப-துன்பங்களையும், வாழ்வின்
அனைத்து நிகழ்வுகளையும், எதார்த்தங்க
ளையும் இயல்பான போக்கில் பார்த்து, அனு
பவித்து வாழ்வார். இதுதான் தொடர் தன்னு
ணர்வு - தொடர் கடவுள் முன்னிலையில்
உணர்வு - இதுதான் சாட்சிய வாழ்வு.

இந்நிலையை அடைய நாம் இழக்க வேண்டி
யது ஒன்று உண்டு. அதுதான் சுயம்! ‘Ego’
சார்ந்த தன் முனைப்பு என்பதைக் கடந்த
தொடரில் புரிந்திருப்போம்.

சுய முனைப்பை, ஆணவத்தை இழப்பதற்கு
எதிர் மறை, சிந்தனைகளையும், உணர்வுக
ளையும் முற்றிலுமாகக் கைவிட வேண்டும்
என்று இன்று ‘எல்லா சமயங்களிலும், மருத்து
வம் உட்பட பல்வேறு துறைகளிலும், தத்து
வங்களிலும் கூறப்படுகிறது.

விழிப்போடு வாழ்தல், சாட்சியாக வாழ்தல்,
அனுபவித்து வாழ்தல் இவைகளுக்குப் பெரிய
தடை “நம்மைச் சிறை பிடிக்கும் எதிர்மறை
உணர்வுகளே பகவத் கீதையிலிருந்து ஓர்
உருவகக் கதை...

ஒரு காகம் ஒரு மாமிசத் துண்போடு வானில்
பறந்தது. நிறையக் காகங்கள் அதைத் துரத்திக்
கடுமையாகத் தாக்க ஆரம்பித்தன. அது மாமி
சத்தை உதிர்த்தது. உடன் அதைத் துரத்தி
யவை காகத்தை விட்டு விலக, அது மட்டும்
சுதந்திரமாகப் பயமின்றிப் பறந்தது. அப்போது
அந்தக், காகம் சொன்னதாம் : “நான்
மாமிசத்தை இழந்தேன். வானத்தை அடைந்
தேன்.” அக்ஷர வானத்தைத் தொலைத்துவிட்டு
இவ்வளவு நேரமும் மாமிசத்தைக் கெட்டியாகப்
பிடித்திருந்தோமே-என்ற அறியாமை காகத்
திற்குத் தெரிந்தது.

▲ நாம் வானத்தை ஒரு சின்ன மாமி
சத்திற்காகத் தொலைக்கலாமா?

▲ இறைவன் தரும் அமைதியும், மகிழ்ச்சியும்
நிறைந்த வாழ்வை நமது தேவையற்ற பயம்,
குழப்பம், கோபம், பிறரைப் பழிவாங்குதல்,
பொறாமை இவை போன்ற எதிர்மறை உணர்வுத்
தாக்கங்களால் இழக்கலாமா?

நம்மைப் பார்த்து இறைவன் பூரிப்படைய
வேண்டுமென்றால் ஒவ்வொரு நாளும் நம்மை
ஆட்டிப் படைக்கும் எதிர்மறை உணர்வுகளை,
நமது எதிர்மறைச் செயல்பாடுகளை விழிப்
புணர்வுடன் கவனித்துக் களைய வேண்டும்.
அப்போது மகிழ்ச்சியின் வானம் நம் கைக்கு
எட்டும். பேரொளியின் தெய்வீக மகிமை நம்
கண்களுக்குத் தெரியும்.

சமூகப்பணி... 5ம் பக்கத் தொடர்ச்சி

இந்த இறையமைத்தலைப் பெற்றவர்களில்
சிலர் திருப் பணிக்காக (இறைப்பணிக்காக)
இல்லறம் துறந்து, துறவறம் ஏற்று அதற்குரிய
பயிற்சியும் பெறுகிறார்கள். அதோடு
திருப்பணிக்காக இறையியல், இறை வார்த்தை
(திரு விவிலியம்) விளக்கம், ஒழுக்கவியல்,
திருவிழிப்பு, திருச்சபை வரலாறு, சட்டம்
போன்றவைகளைச் சில ஆண்டுகள் கற்றுத்
தேர்ச்சி பெற்று முடிவில்
திருநிலைப்படுத்தப்படுகிறார்கள். இவர்கள்
அருள்பணியாளர் என அழைக்கப்படுகின்றனர்.
இது தவிர துறவு வாழ்வுக்குரிய பயிற்சியும்
திருவிவிலிய அறிவு, நற்செய்தி அறிவிப்பு,
மறைக்கல்வி இவைகளில் தனிப்பட்ட
பயிற்சியும் பெற்று, சமுதாய முன்னேற்றப்
பணியுடன் (சமூகப்பணி) மறைப் பணியும்
புரிய, வார்த்தைப்பாடுகளின் வழியாகத்
தங்களுடைய ஒரு துறவற சபையின் வழி
யாக அர்ப்பணிக்க இறையமைத்தலைப் பெற்
றவர்கள்தான் அருட்சகோதரிகள், அருட்
சகோதரர்கள் என அழைக்கப்படுகின்றனர்.

இவ்விதம் திருப்பணிக்கோ, மறைப் பணி
க்கோ இறையமைத்தல் பெற்ற அருட்பணி
யாளர்கள் / அருட்சகோதரிகள் அருட்சகோத
ரர்கள் எப்பொழுது சமூகப் பணிக்கு (சமூக
சேவைக்கு) முக்கியத்துவம் கொடுத்து திருப்
பணியையோ, மறைப்பணியையோ மறக்கின்
றார்களோ தவிர்க்கின்றார்களோ அப்போது
அவர்களது அர்ப்பண வாழ்வின் அடிப்படை
யாகிய இறையுறவு குறைவுபடுகிறது. தனிச்
செய், குழச் செய், திசைத் தியானம், ஆன்ம
சுய ஆய்வு, பக்தி முயற்சிகள் இவைகளில்
ஆர்வமும் கவனமும் குறைந்து அருள் வாழ்
வில் தளர்ச்சியும் பற்றின்மையும் ஏற்படுவா
தோடு அவர்களது சமூகப்பணியும் முழுப்
பயனில்லாமல் மனநிறைவும் கிடைக்காமல்
போய்விடுகிறது.

இதனால்தான் திருத்தாதர்கள் தங்களது
மறைப்பரப்புப் பணியும் இறை வேண்டல்
பணியும் சமூகப் பணியால் பாதிக்கப்படுவதை
உணர்ந்து உங்களிடமிருந்து... எழுவரைக்
கவனமாகத் தேர்த்தெடுங்கள் என்று கூறி
பந்தியில் பரிமாறும் பணிக்கு (சமூகப் பணிக்கு)
அவர்களை நியமித்துவிட்டு நாங்களோ இறை
வேண்டலிலும் இறைவார்த்தைப் பணியிலும்
உறுதியாய் நிலைத்திருப்போம் என்று பேதுரு
கூறினார். (தி.ப. 6:24) இந்த ஏற்பாடு திருப்பணி
யும் சமூகப்பணியும் இறைவனுக்கு உகந்த
பணிகளாக இருந்தாலும் எவ்விதம் இறை
வனுக்கு உகந்த இல்லறமும் துறவறமும்

இணைந்து ஒருவரால் ஏற்று வாழ முடியாதோ
அதுபோல சமூகப் பணியுடன் திருப்பணிக்கோ
திருப்பணியுடன் சமூகப்பணிக்கோ ஒருவர்
தன்னை அர்ப்பணிப்பது நிறைவானதாகாது
என்பதைக் காட்டுகிறது.

அதோடு இன்றைய நாட்களில் கல்விப்பணி,
மருத்துவப்பணி போன்ற மக்கள் நலப்பணிகள்
வெவ்வேறு தன்னார்வத் தொண்டு நிறுவன
ங்களாலும் சாதி அமைப்புக்களாலும் தனி
நபர்களாலும் கூட அரசு உதவியுடனோ உதவி
யில்லாமலோ சிறப்பான முறையில் மக்க
ளுக்குக் கிடைக்கின்றன. அரசுகூட தன் கூலம்
யாக ஏற்று அனைவருக்கும் கல்வி, மருத்துவக்
காப்பீடு போன்ற திட்டங்களெல்லாம் வகுத்துச்
செயல்படுகின்ற இக்காலத்தில் அருள்சகோதரி
ஜெசிந்தா குவாடரஸ் கூறியது போல் நமது
நிறுவனங்கள் அறிவை, திறமையை வளர்ப்ப
தோடு மட்டும் நின்றவிடாமல் நற்பண்புக
ளையும் நன்னெறிகளையும் விதைப்பதாக
இருப்பதோடு மதிப்பெண் கண்ணோட்டத்தில்
மட்டுமே வேலை செய்யாமல் மாணவ மாணவி
யரின் ஒட்டுமொத்த வளர்ச்சியைக் கருத்தில்
கொண்டு செயல்பட நம்மால் முடிகிறதா என்று
எண்ணிப் பார்க்க வேண்டாமா?

எனவே இயேசுவின் இறுதிக் கட்டளை
யாகிய படைப்பிற்கெல்லாம் நற்செய்தியை
அறிவிப்புகள் (மாற். 16:15) என்ற கட்ட
ளையை ஏற்று வாழ்கின்ற முறையில் மக்க
ளைச் சந்திப்பது மக்களோடு செபிப்பது மறைக்
கல்வி புகட்டுவது போன்ற மறைப்பணிகளில்
மறைமாவட்டங்களோ துறவறச் சபைகளோ
சுடுபடுவது முதன்மையானதா? அல்லது சமூகப்
பணிகளில் ஈடுபடுவது முக்கியமா? என்ற
கேள்விக்கும் சமூகப்பணி புரிய துறவறம்
அவசியமா? என்ற கேள்விக்கும் விடைகாண
வேண்டிய காலம் இதுதான். இந்நிலையில்
பொதுநிலையினரில் ஆர்வமுள்ள நேர்மை
யாளர்களைக் கல்விப்பணி மற்றும் மக்களை
ஒன்றிணைக்கும் பணிகள் போன்ற சமூகப்
பணிகள் மேற்கொள்ள உற்சாகமுடிகுதா?
உதவுதா? அல்லது துறவறநிலை ஏற்றுள்ள
இருபாலாரும் மறைப்பணிக்கு முக்கியத்துவம்
கொடுப்பதா? அல்லது தங்களது சபை வளர்ச்
சிக்காகவும் உறுப்பினர்களின் பராமரிப்புக்
காகவும் தேவையான பொருளுதவி பெறுவதற்
காக மட்டும் ஊதியம் தரும் சமூகப் பணிகளில்
கவனம் செலுத்துவதா? என்பதை அந்தந்த
மறைமாவட்ட ஆயரும் துறவற சபைத் தலை
வர்களும் தான் இறைவனின் திருவளம் அறிந்து
இடம், குழந்தை தேவைக்கேற்ப தீர்மானித்து
செயல்படுவதே இன்று திருச்சபையின்
(இறையரசின்) வளர்ச்சிக்கு உதவும்.

பிள்ளை மனம்

குழந்தைகளின்
காக்காய் கடியில் பகிரப்பட்டது
கடவையிட்டாய் மட்டுமல்ல
அவர்கள் மனங்களும் தூய்மை!

கண்மணி

பூ போல் புன்னகைத்த
வண்ணம்
தூங்கும் பிள்ளையை
கண் சிமிட்டாமல்
பார்த்தான்
தாய்...
கண் அழுத்தால்

நம்பிக்கை

நம்பிக்கை என்பது
நாணல் போன்றுது!
நன்னாமையோ! தீமையோ!
பெற்றறியோ! தோல்வியோ!
வளைந்து
வெளியேறாமல் தவிர
ஒருக்காலும்
உடைந்துவிடாது!
— செவின் sjc

மாண்பின் குடும்பங்கள்

மனித மாண்பு எம்மில் வளர
புனிதமானதாய் எம் குடும்பம் மாற - நற்
கணிகள் தரும் மரல்களாலோம்
இன்னமயான இந்த ஆண்டிலே....

குடி வெறியால் நிலையிழந்து - தினம்
அடி உதைகள் வீழடித்தல்
தேவனாலும் கிடைக்காது - அன்பெனும்
கேடில்லாத செல்வமே

தொலைக்காட்சி நாடகத்தில் - கண்ணில்
அலைமோதும் கண்ணீர் நதி
விலையில்லா நேரத்தனை - எம்மவர்
கொலை செய்யும் கொடுமையில்கே

செபமாவை சொல்லாமல் - எந்தத்
தவல்களும் செய்யாமல் - இன்று தேவ
கோபத்திற்கு ஆளாகின்றன - எம்
சாபம் பெறும் குடும்பங்கள்

பெற்றோரை மதிக்காமல் - தம் போக்கில்
மாற்றல்கள் செய்யாமல் - தவறெழுகும்
உற்ற நண்பர்களுடன் சேர்ந்து - குடும்ப மானத்தை
வீற்கின்றனர் பிள்ளைகள் சிலர்

மனம் மாறுவேடம் - எமது
இன மத பேதல்கள் மறந்து
அன்பில் உறிய - அளவில்லா
மாண்பின் குடும்பங்களாலோம்

நி. புளோரன்ஸ் யாழ்ப்பாணம்
யா/ இவம்படி மகளிர் உயர்தரப் பாடசாலை.

செவின் sjc

செவின் sjc

செவின் sjc

செவின் sjc

அன்னை மரி
'ஆகட்டும்' என்றதால்
மட்டுமா அவள்
கணவரிலும்
உயர்ந்து நிற்கிறாள்?
போகட்டும் என்று
வாறுத்தாலும்...
தீரட்டும் என்று
பாவத்தை
வெறுத்தாலும்....
உலகு மாறட்டும் என்று
கிறைவலுக்கே
தன் மடி தர
தயங்காததாலும்
கூட அல்லவா?

கவிதைச் சரம்

பிரியும் தருணம்
வந்துவிட்டது
என புரியும் போதுதான்
தவிக்கிறேன்!
நம்மிடையே
இன்றும் கொஞ்சம்
புரிதலை
வளர்த்திருக்கலாமோ என்று!
பிரியா விடை தருவாய்
என கண்கள் ஏங்க...
'பிரியாதே!
என்று சொல்வாயா
என மனது கெஞ்சுகிறது...
'மறுபடியும் சந்திப்போம்'
என்றேன்.
அது மறுநாளே நடக்காதோ
என்ற ஏக்கத்தோடு!
பொய்யான புன்னகையை
போர்திக் கொண்டு
நீ என்னை
'போய் வா' என்றிட
அடிமனதில் புழுப்போல்
ஏதோ ஒன்று நெளிவதாய்
உணர்கிறேன்!
அட...! சுருக்கமாய்
சொல்லிட...
இதமாய் வலிக்கிறது பிரிவு...
சுமாய் தேய்கிறது
உறவு நிலவு....

பி ரி யா வி டை

செவின் sjc

மீண்டும் கொலைக் கலாசாரம் தலைதூக்குகின்றதா?

இன்றைய எமது சமூகம் வன்முறைகளைச் சுமந்து வாழும் சமூகமாக மாறிவருவதைக் கண்காணக்கக் காண்கின்றோம். அண்மையில் அரங்கேறிய முக்கொலைகள் தனித்திருந்த வயோதிப்பப் பெண்ணைக் கழுத்து நெரித்துக் கொலை செய்த சம்பவம் எல்லாம் வாள்வெட்டுக் கொலைகள் எல்லாம் ஒரு ஆரோக்கியமற்ற சமூகத்தின் அறிகுறிகளாகத் தென்படுகின்றது. இத்தகைய சம்பவங்களைப்பிட்டு நாம் என்ன செய்யப் போகின்றோம் என்பதுதான் ஒரு சிலருடைய கவலையாக இருக்கின்றது. பெரும்பாலானோர் தங்கள் வீட்டை எட்டாதவரை பிரச்சனையில்லை என்ற பாராமுகமாக வாழ்ந்து வருவதையும் காண்கின்றோம். கிறிஸ்தவர்களாகிய நாம் இத்தகைய சமூகச் சீர்கேடுகளையிட்டு என்ன செய்யலாம் என்பதைச் சிந்தித்து செயலாற்ற வேண்டிய கட்டாயத்திற்கு தள்ளப்பட்டுள்ளோம். கொலை கலையாக மாறிவருவதைக் காண்கின்றோம்.

போருக்கு முன் போருக்குப் பின்

போர் நடைபெற்ற காலத்து நிகழ்வுகளை விட போருக்குப் பின் அரங்கேறும் நிகழ்வுகள் அபாயமணியை ஒலிப்பதாக அமைகின்றது. எமது சமூகத்தின் மாற்றங்களை ஆய்வு செய்யுமிடத்து போருக்கு முன், போருக்குப்பின் என்ற காலத்தைப் பிரித்து பகுப்பாய்வு செய்வது அவசியமாகும். சமூகத்தின் இருப்பையே ஆட்டம் காணச் செய்யுமளவிற்கு கொலைகளும், கொள்ளைகளும் நடைபெற்று வருகின்றன. ஒரு சமூகத்தின் இருப்பைத் தாங்கி நிற்கும் பண்பாடு, வாழ்க்கை முறைகள், மதிப்பீடுகள் எல்லாமே நீடித்துப் போக மளவிற்கு ஒரு சில தனிப்பட்ட நபர்களின் நெறிப்படுத்த செயற்பாடுகள் முழுச் சமூகத்தையுமே சிந்தித்துப் பார்த்துச் சென்ற அறைகூவல் விடுகிறது. போரினால் எத்தனையோவ

வை திஸ் கொலைவெறி?

ற்றை இழந்தது உண்மைதான்! ஆனால் இன்று ஒட்டுமொத்த சமூகத்தின் இருப்பையே கேள்விக் குறியாக்கிடும் நிகழ்வுகளையிட்டு விழிப்புடன் ஏதோ ஒரு வகையில் செயற்படாமல் இருக்க முடியாது. சமூகத்தில் அரங்கேறும் கலாசார சீரழிவுகள் ஒரு சில தனிப்பட்ட நபர்களின், குழுக்களின் செயற்பாடுகள் என்று ஒதுக்கி விட முடியாது. இது ஒட்டு மொத்த சமூகத்தின் வெளிப்பாடாகவே நோக்கப்பட வேண்டும். இத்தகைய கலாசார சீரழிவை வெளிப்படுத்தும் செயற்பாடுகளின் காரணத்தைக் கண்டறிய சமூக பகுப்பாய்வுகள் இடம்பெற வேண்டும். இது சில வேளைகளில் பொருளாதார, வேலைவாய்ப்பின்மை போன்ற காரணங்களை அடிப்படையாகக் கொண்டவையாகவும், அமையலாம். இத்தகைய சமூகத்தீமைகளுக்கான (Social evils) காரணிகள் பன்முகத்தன்மை கொண்டவையாக அமையலாம்; அவற்றை இனம் கண்டு எதிர்கொள்வதற்கான முயற்சிகளில் ஈடுபட நல்லெண்ணம் கொண்டவர்களோடு திருச்சபைத் தலைமைகள் செயற்படவேண்டிய தேவை காலத்தின் கட்டாயமாக உள்ளது.

உரையாடல்களின் தேவை அதிகமாகவுள்ளது

இன்றைய சமூகத்தீமைகளின் மட்டில் விழிப்புணர்வை ஏற்படுத்தி ஒரு நீண்ட கால திட்டமிடல் மூலம் இவற்றை எதிர்கொள்ள ஆவன செய்யவேண்டியது கிறிஸ்தவர்களின் தனிப்பட்ட முடியாத வரலாற்றுக் கடமை

யாக உள்ளது. ஆனால் இத்தகைய பணியை தனித்துச் செய்ய முடியாது. எமது சமூகத்தில் பல மதப் பிரிவின் உள்ளனர் என்பதை மறுக்க முடியாது. இதனால் பல்வேறு மதத்தினரோடு தொடர்ச்சியான தொடர்பாடல்களையும், உரையாடல்களையும்

படுத்தலாம். மதக்கலந்துரையாடல்களை சமூக விழிப்புணர்விற்கான தளமாக பயன்படுத்தும்போதுதான் சமூகத்திற்கு நம்பிக்கையை ஏற்படுத்துவதாக அமையும்; இல்லையெனில் நேரத்தை வீணாக்கும், காட்சிக்காக அமையும் செயற்பாடாக மாறிவிடும். தலத் திருச் சபையும், மேய்ப்புப்பணி சம்பந்தமான கலந்துரையாடல்களிலும், திட்டமிடலும் சமூகத்தின் கலைகள், ஏக்கங்கள், எதிர்நோக்குகள் உள்ளடக்கப்பட வேண்டும் என்பதில் இரு கருத்து இருக்க முடியாது.

அடிப்படையான மாற்றம் தேவை!

எந்தவொரு மதமும் மனிதர்களுக்கிடையில் அன்பையும், சகோதரத்துவத்தையும், ஒன்றிப்பையும் வளர்க்க வேண்டும் என்ற முனைப்பிலிருந்து விலக முடியாது. பக்தி முயற்சிகள், வழிபாட்டு சடங்குகள், திருவிழாக்கள் எல்லாம் இதன் அடித்தளத்திலேயே நோக்கப்பட வேண்டும். இன்று போருக்குப்பின் ஆலயங்களை, கோயில்களைக் கட்டுவதும், புரப்பித்தாரும், திருவிழாக்கள் கொண்டாட்டமும் குறைவிலாமல் நடைபெறுகின்றன; ஆனால் எவ்வளவு தூரம் இத்தகைய ஆன்மீக செயற்பாடுகள் மக்களின் சிந்தனைகளில் மனநிலைகளில், வாழ்க்கை முறைகளில் செல்வாக்குச் செலுத்தி வழிநடத்துகின்றனவா என்பது கேள்விக் குறியே! இதைப்பற்றித்தான் இன்று ஆழமாக சிந்திக்க வேண்டியுள்ளது. இறைப்பற்றை, இறையுணர்வை வெளிப்படுத்த அடையாளங்கள்,

வழிபாடுகள் இன்றமையாதது என்பதில் இரு கருத்து இருக்க முடியாது; ஆனால் வாழ்க்கை முறைகளில், மனநிலைகளில் ஆதிக்கம் செலுத்தாதவரை அவைகளால் பயனில்லை என்றே கூறலாம். திருவிழாக்கள், பக்தி முயற்சிகள் மனிதர்களில் மன மாற்றத்தை தாண்டிப்பவையாகவும், ஆன்மீக விழிப்புணர்வை ஏற்படுத்துபவையாகவும் அமைய வேண்டும். இன்று சில பங்குகளில் திருவிழாக்களுக்கு வெடிகள், வாண வேட்கைகளுக்காக எவ்வளவோ பணத்தை செலவிட்டு வீண்விரயம் செய்கின்றார்கள். திருவிழாக்கள் வாழ்வைத் தொடரவையாக பாரம்பரியமாக, ஆடம்பரமாக கொண்டாடப்பட்டு வருகின்றது. திருவிழாக்களை ஆன்மீக, ஒழுக்க விழிப்புணர்வை ஏற்படுத்தும் காலமாக இன்றைய காலகட்டத்தில் பயன்படுத்த பங்குப் பணியாளர்கள் முன்வருவது முக்கியமானது. மனங்களில் மாற்றத்தை ஏற்படுத்தாத பாரம்பரிய சடங்குகளும், வழக்கங்களும் ஆன்மீகத்தில் எதுவித மறுமலர்ச்சியை ஏற்படுத்தாது என்ற கசப்பான உண்மையை உணராதவரை சமூகத்தின் மாற்றம் ஏற்படப் போவதில்லை. இத்தகைய பக்தி சார்ந்த, வழிபாடு சார்ந்த, சடங்குகள் சார்ந்த விடயங்களில் அடிப்படையான, வேரோட்டமான மாற்றம் தேவைப்படுகின்றது. திருச்சபையின் அணங்குகளை பேணிப்பாதுகாப்பது மட்டும்தான் மேய்ப்புப்பணி என்ற குறுகிய வட்டத்திற்குள் ஆன்மீகத்தை சுருக்கிவிட முடியாது. இதற்கு திருச்சபைத் தலைமைகள் சிறந்த தலைமைத்துவத்தை, வழிகாட்டலை வழங்க வேண்டியது முக்கியமானதாகும். இதற்கு தீர்க்கதரிசனமான பார்வை தேவை என்பதை திருநிலையினரும் பொதுநிலையினரும் கூட்டாக உணர வேண்டியது காலத்தின் தவிர்க்க முடியாத அறைகூவலாக உள்ளது என்பதை உணர்வார்களா? [உரசல் தொடரும்....]

அவசூம் 27சூம்

அருள் முனைவர்
ஸ்ரனி அன்ரனி அ.ம.தி.

10

(சமகால சமூக ஆன்மீகத் தொடர்)

உரையாடல்கள் சமூக அடிமட்டத்திலிருந்து (grass roots) ஆரம்பிக்கப்பட வேண்டும். குறிப்பாக சமூகத்தீமைகள் பற்றிய விழிப்புணர்வை தொடர்ச்சியாக கிராமிய மட்டங்களிலே ஏற்படுத்த மதங்களுக்கிடையிலான உரையாடல்கள் வழிசமைக்க வேண்டும். சர்வமதக் கலந்துரையாடல்கள் வெறும் அமைப்பு ரீதியானவையாக அமையலாம். மக்கள் எதிர்நோக்கும் பிரச்சினைகளை எதிர்கொள்ளக்கூடிய விதத்தை சிந்தித்து செயலாற்றும் வழிமுறைகளைக் கண்டறியும் வண்ணம் அமைய வேண்டும். இத்தகைய உரையாடல்கள் மூலமே ஓரளவு சமூகத் தீமைகளைக் கட்டுப்படுத்தக் கூடிய சூழ்நிலை ஏற்படுத்தப்படும்.

அகில இலங்கை வேதாகம வினாடிவினாப்போட்டி 2014 ற்கான திருத்தப்பட்ட பாடத்திட்டம்/ Syllabus

JUNIORS (6,7,8,9)

1. Genesis	-	தொடக்கநூல்	-	1 - 12
2. I Samuel	-	1 சாமுவேல்	-	16 - 20
3. St. Luke	-	புனித லூக்காநற்செய்தி	-	10 - 15
4. Acts	-	திருத்தாதர் பணி	-	10 - 20

MEMORY VERSES [மனனம் செய்யும் பகுதி]

1. Genesis	-	தொடக்கநூல்	-	1/ 26
2. Isaiah	-	எசாயா	-	59/ 11
3. Exodus	-	விடுதலைப்பயணம்	-	23/ 5
4. Psalms	-	திருப்பாடல்கள்	-	145/ 18
5. Psalms	-	திருப்பாடல்கள்	-	26/ 12
6. St. Luke	-	லூக்கா	-	1/ 47
7. St. John	-	யோவான்	-	15/ 7
8. Romans	-	உரோமையர்	-	12/ 9 - 10
9. Romans	-	உரோமையர்	-	1/ 17
10. I Corinthians	-	1 கொரிந்தியர்	-	15/ 33 - 34

INTERMEDIATE (GRADE 10 - 11)

1. Genesis	-	தொடக்கநூல்	-	25 - 40
2. I Kings	-	1 அரசர்	-	01 - 07
3. Isaiah	-	எசாயா	-	44 - 55
4. St. Mark	-	மாற்கு	-	01 - 10
5. Acts	-	திருத்தாதர் பணி	-	20 - 28

MEMORY VERSES [மனனம் செய்யும் பகுதி]

1. Genesis	-	தொடக்கநூல்	-	8/ 6 - 9
2. Isaiah	-	எசாயா	-	12/ 2 - 3
3. Psalms	-	திருப்பாடல்கள்	-	51/ 10 - 12
4. Psalms	-	திருப்பாடல்கள்	-	134/ 1 - 3
5. Isaiah	-	எசாயா	-	61/ 1 - 2
6. Isaiah	-	எசாயா	-	58/ 11
7. Mathew	-	மத்தேயு	-	16/ 26 - 27
8. Romans	-	உரோமையர்	-	5/ 17
9. Galatians	-	கலாத்தியர்	-	5/ 22 - 23
10. Hebrew	-	எபிரேயர்	-	13/ 7 - 8

SENIOR GRADE 12 - 13

1. Genesis	-	தொடக்கநூல்	-	31 - 40
2. Exodus	-	விடுதலைப்பயணம்	-	

3. 2 Samuel	-	2 சாமுவேல்	-	01 - 05
4. Jeremiah	-	எரேமியா	-	23 - 28
5. Gospel of John	-	யோவான் நற்செய்தி	-	17 - 21
6. 2 Corinthians	-	2 கொரிந்தியர்	-	07 - 08

MEMORY VERSES [மனனம் செய்யும் பகுதி]

1. I Corinthians	-	1 கொரிந்தியர்	-	14/ 20 - 21
2. Philippians	-	பிலிப்பியர்	-	4/ 16
3. I Peter	-	1 பேதுரு	-	1/ 23 - 25
4. Galatians	-	கலாத்தியர்	-	5/ 3 - 5
5. Proverbs	-	நீதிமொழிகள்	-	-15/ 22 - 24
6. Proverbs	-	நீதிமொழிகள்	-	12/ 1 - 3
7. Psalms	-	திருப்பாடல்கள்	-	27/ 1 - 3
8. Psalms	-	திருப்பாடல்கள்	-	103/ 15 - 17
9. Isaiah	-	எசாயா	-	9/ 2 - 4
10. Isaiah	-	எசாயா	-	44/ 2 - 4

வருடாந்த அகில இலங்கை வேதாகம வினாடிவினாப் போட்டி 2014



இலங்கை கிறிஸ்தவ திணைக்களமும் மருதாணை புனித யோசன் கல்லூரியும் இணைந்து நடாத்தும் வேதாகம வினாடிவினாப் போட்டி 2014 (All Island Bible Quiz 2014) இவ்வருடமும் இடம்பெறவுள்ளது. இதன் முதற்பட்ட போட்டிகள் யாழ் மறைமாவட்டத்தில் யூன் மாதம் இறுதி வாரத்தில் இடம்பெறவுள்ளன. போட்டியில் பங்குபற்ற விரும்புகின்ற பாடசாலைகள் மற்றும் மறைக்கல்விப் பாடசாலைகள் தங்களின் விண்ணப்பங்களை 2014.05.31ம் திகதிக்கு முன்னர் பின்வரும் முகவரிக்கு அனுப்பிவைக்குமாறு கேட்டுக்கொள்ளப்படுகின்றார்கள். வண்பிதா.க. ஜேம்ஸ் சிங்கராயர், புனித அந்தோனியார் கல்லூரி, ஊர்காவற்றுறை.

போட்டி பிரிவுகள் :

- 1 கிறிப்பிரிவு - தரம் 6-9
- 2 மத்தியபிரிவு - தரம் 10-11
- 3 மேற்பிரிவு - தரம் 12-13

ஒரு பிரிவுக்கு ஐந்து போட்டியாளர்களின் பெயர்கள் மட்டும் கொடுக்கப்படல் வேண்டும்.

தொடர்புக்கு : 0773565269

தலைவர்

யாழ் மறைமாவட்ட கல்வி ஆணையர்.

